

جون ۱۹۶۲ء

میتاق

نیز ادارت
ایجن این اصلاحی

قیمت فی پرچہ : ساٹھ پیسے
سالانہ : چھ روپے (بارہ شلنگ)

Regd. No. L. 7360

ماہنامہ مِثاق لاہور

جلد ۶ | محرم الحرام ۱۳۸۲ھ | شمارہ ۶

فہرست مضامین

۲	امین احسن اصلاحی	تذکرہ تبرہ
۵	"	تدبر قرآن
		تفسیر سورہ بقرہ
		مطالعہ حدیث
۳۰	مولانا عبد الغفار حسن صاحب	مثلاً معاً
		مقالات
۳۸	مولانا ضیاء الدین	اسلام اور انسانی حقوق
		مراسلہ و مذاکرہ
۴۲	امین احسن اصلاحی	نفس سے متعلق دو سوال
		اقتباسات و تراجم
۴۸	جناب خالد مسعود صاحب	حقیقت شناس دین کی منزل
۵۱		تقریظ و تنقید

ہندوستانی شریں اور ان کی ترمیم زیر

کاپیہ
مینجہ ہفت روزہ ہائے ملت

بارگاہ گنگہ نواب - لکھنؤ

ترسیل زر اور خط و کتابت کاپیہ

میجر ماہنامہ مِثاق

رحمان پورہ - اچھڑہ

لاہور - ۱۲

بسم الله الرحمن الرحيم

تذکرہ و تبصرہ

افسوس ہے کہ ہماری خواہش اور کوشش کے علی الرغم میتاق کا یہ شمارہ کچھ تاخیر سے شائع ہو رہا ہے۔ اس کی وجہ ایک تو یہ ہے کہ مجھے اپنے بعض گھر لو انتظامات کی دیکھ بھال کے لئے پورے دو ہفتے اپنے متفرق دور، ایک دیہات میں گزارنے پڑے اور اس دوران میں کھٹے پڑے کا سلسلہ جاری نہ رہ سکا۔ دوسری وجہ یہ ہے کہ میں چند دنوں سے کچھ بیمار ہوں۔ یہ دونوں باتیں مجبوری کی ہیں اس وجہ سے امید ہے کہ سالہ کے قارئین اس تاخیر کو معاف فرمائیں گے۔ ساتھ ہی ایک گزارش یہ بھی ہے کہ اس شمارے میں تفسیر کی جو قسط دی گئی ہے اس کی بعض جگہوں کو مزید تامل کرنا چاہتا تھا لیکن چونکہ پرچہ کی کتابت ہو چکی ہے، نیز مراجعت کتب کے انتظار میں مزید تاخیر کا اندیشہ ہے اس وجہ سے اب اس کام کو کسی آئندہ فرصت کے لئے اٹھا رکھتا ہوں۔ قارئین اگر کسی بحث میں کوئی خلا محسوس کریں تو اس کی طرف توجہ دلا دیں۔ میں اس کے لئے ممنون ہوں گا اور آئندہ اس خلا کو بھرنے کی کوشش کروں گا۔

(۲)

ہمارے ملک کے انتخابات پر بین الاقوامی شہرت رکھنے والے جریدہ ٹائمز کا یہ تبصرہ بڑا معنی خیز ہے۔

”چونکہ مغربی طرز کی سیاسی تنظیمات کے مقابلہ میں یہاں ووٹروں کی تعداد بہت کم تھی اس انتخابی سرگرمیوں کے لئے عام طور پر قبوہ خانوں اور امیدواروں کے گھروں ہی کو مرکز بنایا گیا۔

سیاست دانوں کے اس اعلان کے بعد کہ ووٹروں اور ان کے گھروں کی حیثیت بھترے ہوئے گھر اور صاف دار پلاٹوں کی جگہ پر لی بعض گھروں میں کھانے والوں کا اتنا ہجوم ہو گیا کہ حکومت کو ۳۵ مہانوں سے زیادہ کی ضیافت پر پابندی سے انماض برتن پڑا۔ زیادہ کھانے پیتا میزوں نے تو مالیشیا کو ٹھیاں اور کرایہ کے خدمت گار اور چوکیدار بھی حاصل کئے تاکہ انتخاب کی تاریخ سے پہلے دوسرے امیدواران کے ووٹروں تک نہ پہنچ سکیں۔

آگے چل کر تبصرہ نگار صاحب لکھتے ہیں۔

”ایوب کی سب سے بڑی فتح تھے دہندوں کا بھاری اکثریت سے ان کٹر مسلمان انتہا پسندوں کو متروک کر دینا ہے جو معاشرہ کی تطہیر اور ایوب خاں کی ان اصلاحات کو ختم کرنے کا دعوے کر رہے تھے جن کے ذریعے سے تعداد ازواج اور شوہر کی تنگ پراکھ ہی شہرت کے رواجی نظام طلاق پر پابندی لگائی گئی ہے۔“

اس امر میں ترشہ کی گنجائش نہیں ہے کہ انتخابات میں بالعموم ان لوگوں کو ناکامی ہوئی جو مذہب کی نمائندگی کے دعوے کرتے تھے لیکن اس سے یہ نتیجہ نکال لینا کسی طرح بھی صحیح نہیں ہے کہ کٹر مسلمان انتہا پسندوں کی شکست صدر ایوب کی نافذ کردہ فائمی اصلاحات کے حامیوں کی فتح ہے۔ اس کی وجہ یہ ہے کہ جو لوگ انتخابات میں کامیاب ہوئے ان میں سے شائد ہی کوئی صاحب ایسے ہوں جو عالمی اصلاحات کے حامی کی حیثیت سے اپنے ووٹروں کے سامنے ظاہر ہوئے ہوں بلکہ ان میں سے ہر ایک نے، جہاں تک ہمیں علم ہے، ووٹروں سے یہی وعدہ کیا ہے کہ وہ پارلیمنٹ میں پہنچ کر صدر ایوب کی نافذ کردہ اصلاحات کو تبدیل کرنے کی کوشش کرے گا۔

رہا کٹر مسلمان انتہا پسندوں کا معاملہ تو ان کے لئے ہمارا مشورہ دہی ہے جو ہم اس سے پہلے بار بار سے چکے ہیں کہ وہ اگر انتخابات کی راہ سے اقتدار چاہتے ہیں تو اس کے لئے ضروری ہے کہ ابھی کچھ عرصہ وہ اپنی بھی اصلاح کریں اور اس معاشرہ کی بھی جس کے اندر وہ زندگی بسر کر رہے ہیں اس لئے کہ ابھی نہ تو ان کے اندر شاید وہ صالحیت پیدا ہوئی ہے جو ان کو دوسروں سے

مثلاً ذکر کرنے والی ہوا در نہ اس معاشرے کے اندر وہ نظر ہی پیدا ہوئی ہے جو ان کی صالحیت کو دینیان صالحیت کے اس ہجوم میں پہچان سکے اس کام کیلئے لازماً کچھ عرصہ تک جدوجہد کرنی پڑے گی اور یہ ضروری ہے کہ یہ جدوجہد حضرات انبیاء علیہم السلام کے طریقہ پر ہو۔

اگر ان حضرات کو ہمارا یہ مشورہ قبول نہیں ہے بلکہ وہ اسی معاشرہ کے اندر انتخابات کی راہ سے اقتدار حاصل کرنے کے آرزو مند ہیں تو پھر ہماری ناچیز گزارش یہ ہے کہ وہ صرف ان اصولوں ہی کی قربانی پر کثافت نہ کریں جو انہوں نے اسلام کے نام پر کبھی بنائے تھے اور جسے اہتمام کے ساتھ جن کی تبلیغ کی تھی بلکہ ان چیزوں کا بھی اہتمام کریں جن کی طرف ٹائم کے تبصرہ نگار نے اشارہ کیا ہے۔ مثلاً

— دو ٹرووں اور ان کے گھروالوں کی ضیافت کے لئے بھنے ہوئے گوشت اور مصالحہ دار پلاؤ کا۔

— دو ٹرووں کو گھیرنے اور ان کو دوسرے امیدواروں کی دستبرد سے محفوظ رکھنے کے لئے گراہ کے چوکیداروں اور خدمت گاروں کا۔

— دو ٹرووں کے خریدنے کے لئے کافی سرمایہ کا۔ اس لئے کہ ان لوگوں کا خیال غلط ثابت ہو گیا جو کہتے تھے کہ چونکہ دو ٹروں میں اسی وجہ سے دام زیادہ نہیں چڑھیں گے۔ اس کے برعکس معلوم ہوا کہ جو چیز بازار میں جتنی ہی کم ہوگی اتنی ہی اس کی قیمت زیادہ ہوگی۔

اگر ان چیزوں کا اہتمام ہمارے دوستوں نے کر لیا تو امید ہے کہ اگلے انتخابات تک ہمارا معاشرہ ان کی پذیرائی کے لئے بھی تیار ہو جائے گا اور عجیب نہیں کہ ان کی کھلائی ہوئی دعوتوں کے باب میں ارباب اقتدار اس انماض سے بھی کام لیں جس کی طرف ٹائم کے تبصرہ نگار نے اشارہ کیا ہے اس لئے کہ اسلامی فقہ کا مشہور اصول ہے المخطوات مضبوطات و ضرورت منوعات کو جائز کر دیتی ہے

(باقی صفحہ ۵۶)

مکتبہ برحقان

دین اکبر اصلاحی

تفسیر سورہ بقرہ

(۲۶)

۵۰۔ آگے کا سلسلہ کلام (۱۲۲-۱۴۱)

اوپر کے مباحث سے یہ حقیقت ابھی طرح واضح ہو چکی ہے کہ اہل کتاب بالخصوص یہود کے لئے قبول اسلام کی راہ میں سب سے بڑی رکاوٹ ان کا یہ پندار تھا کہ وہ حضرت ابراہیم علیہ السلام کی اولاد میں، اس وجہ سے ہدایت ان کی ہدایت اور مذہب ان کا مذہب ہے سوہ اپنے حاکم سے باہر نہ کسی کے لئے نجات کے قائل تھے نہ کسی نبوت و رسالت کا تصور رکھتے تھے۔ نہایت اور ہدایت حاصل کرنے کا واحد راستہ ان کے ہاں یہ تھا کہ آدمی یہودی بنے یا نصرانی۔ قرآن نے اوپر مختلف پہلوؤں سے ان کے اس زعم کی تردید فرمائی۔ اب آگے ان کے ان فرعونیت کی تردید کے لئے ان کے سامنے حضرت ابراہیم علیہ السلام اور ان کے فرزندوں کی سرگزشت حیات کا وہ حصہ پیش کیا جا رہا ہے جس سے آنحضرت صلی اللہ علیہ وسلم کی دعوت اور آپ کی رسالت کی تائید اور یہود و نصاریٰ اور مشرکین کے تمام دعاوی کی پوری پوری تردید ہو رہی ہے۔ حضرت ابراہیم علیہ السلام چونکہ بنی اسرائیل اور بنی اسمعیل دونوں ہی کے مورث اعلیٰ اور مشائخ و روحانی تھے۔ اس وجہ سے تاریخ کا یہ حصہ یکساں طور پر سب کے لئے حجت کی حیثیت رکھتا ہے۔ اس پہلو سے دیکھا جائے تو محض ہو گا کہ اس سورہ کے آغاز سے بنی اسرائیل اور بنی اسمعیل کے ساتھ جو بحث شروع ہوئی تھی وہ اس مقام پر پہنچ گئی ہے۔ پورے نقطہ عروج کو پہنچ گئی ہے۔

یہاں جو باتیں قرآن نے اس رگزدشت کی روشنی میں واضح کی ہیں ان کی تفصیل تو آیات کی تفسیر کے ذیل میں آئے گی۔ لیکن ہم خاص خاص اصولی باتوں کی طرف یہاں اشارہ کئے دیتے ہیں تاکہ کلام کا نظم اور تسلسل نگاہ کے سامنے آجائے۔ یہ اصولی باتیں مندرجہ ذیل ہیں۔

۱۔ حضرت ابراہیم علیہ السلام کو امامت و پیشوائی کا جبر منصب اللہ تعالیٰ نے عطا فرمایا تھا وہ ان کو وراثت کے طور پر نہیں ملا تھا بلکہ یہ اللہ تعالیٰ کا عطیہ تھا۔ پہلے اللہ تعالیٰ نے مختلف امتوں میں ڈال کر ان کی اطاعت و وفاداری کی اچھی طرح جانچ کی۔ جب وہ اس جانچ میں پورے اثر سے تباہ ان کو یہ منصب عطا ہوا۔ اس وجہ سے یہ منصب تمام تر صفات پر مبنی ہے۔ اس کو کوئی تعلق بھی نسب اور خاندان سے نہیں رہا جس سے ان کی ذریت میں سے بھی وہی لوگ اس منصب کے سزاوار ہوں گے جو ان صفات کے حامل ہوں جو اس منصب کے شایان شان ہیں۔ بدعہد اور نافرمان لوگ اس کے حقدار نہیں ہو سکتے۔

۲۔ بیت اللہ کو اللہ تعالیٰ نے تمام ذریت ابراہیم کے لئے مرکز قرار دیا، اس کو قبلہ بنانے کا حکم دیا اور حضرت ابراہیم علیہ السلام اور حضرت اسماعیل علیہ السلام کو اس کی تولیت سپرد ہوئی۔

۳۔ حضرت ابراہیم اور حضرت اسماعیل نے اس گھر کی تعمیر کے وقت اپنی ذریت میں سے ایک امت تسلیم کر لیا اور ان کے اندر انہی میں سے ایک رسول مبعوث کرنے کی دعا کی تھی۔

۴۔ یہ پیغمبر ہی دلتے ابراہیمی کے ظہر اور اسی قلمت ابراہیمی کے داعی ہیں۔ اس وجہ سے جو لوگ قلمت ابراہیمی کی پیروی کا دعویٰ رکھتے ہوئے ان کی دعوت سے گریز اختیار کر رہے ہیں وہ خود اپنے آپ کو بے وقوف ٹھہرا رہے ہیں۔

۵۔ اسی قلمت اسلام کی وصیت حضرت ابراہیم علیہ السلام اور حضرت یعقوب علیہ السلام نے اپنی اپنی اولاد کو کی اور حضرت یعقوب کی اولاد نے اسی قلمت پر جینے اور اسی قلمت پر مرنے کا حضرت یعقوب سے عہد کیا۔

۶۔ ان تمام واقعات و حقائق کا تقاضا یہ ہے کہ اہل کتاب یہودیت یا نصرانیت کے تعصب میں مبتلا ہونے کے بجائے اس قلمت ابراہیمی کی پیروی کریں جس کی دعوت محمد صلی اللہ علیہ وسلم دے رہے ہیں۔ خدا کے نبیوں کے درمیان کوئی تفریق نہ کریں بلکہ اس دین اسلام کو اختیار کریں جو مشترک طور پر تمام نبیوں اور تمام رسولوں کا دین ہے۔ جو لوگ اپنے آپ کو اللہ کے رنگ میں رنگنا چاہتے ہیں وہ اسلام کے رنگ کو اختیار کریں اور یہی رنگ اللہ کا رنگ ہے نہ کہ یہودیت اور نصرانیت۔ جو لوگ اس رنگ سے الگ کوئی رنگ اختیار کرنا چاہتے ہیں وہ اللہ اور اس کے رسولوں سے الگ اپنی پارٹی بنانے کے درپے ہیں۔

۷۔ یہ دعویٰ بالکل بے بنیاد ہے کہ ابراہیم، اسماعیل، یعقوب اور ان کے سلسلہ کے دوسرے انبیاء علیہم السلام یہودی یا نصرانی تھے۔ جو لوگ اس قسم کے دعوے کر رہے ہیں وہ حقیقت پر پردہ ڈال رہے ہیں۔ اللہ تعالیٰ ان نبیوں کے دین و مذہب سے ان مذہبوں کے مقابل میں زیادہ باخبر ہے۔

۸۔ آخری بات جو اس سلسلہ کلام میں بطور ٹیپ کے بند کے تھوڑے تھوڑے دفعہ کے ساتھ دوسرے مرتبہ کہی گئی ہے۔ وہ یہ ہے کہ اپنے جن آباء اجداد پر تم تکلیف کئے ہوئے ہو وہ اپنی زوگیاں گزار چکے اور اپنے اعمال اپنے ساتھ لے گئے، نہ ان کے کارناموں کا کریڈٹ تم کو ملے گا اور نہ ان کے کسی عمل کے بلے میں تم سے مواخذہ ہوتا ہے۔

ان مطالب کو ذہن کے سامنے رکھتے ہوئے اب ان آیات کی تلاوت فرمائیے سار شاد ہوتا ہے۔

يٰۤاَيُّهَا الَّذِيْنَ اٰمَنُوْا اٰذْكُرْ مَا رَحِمْتُ الْبَنِيَّ الْعَمِيَّتْ عَلَيْكُمْ وَاِنِّيْ فَضَّلْتُكُمْ عَلَى الْاٰمِلِيْنَ ؕ وَاقْتُلُوْا يَوْمًا لَا تَخْزِيْ لَفْسٍ عَنْ نَفْسٍ شَيْئًا وَلَا يَقْبَلَ مِنْهَا عَدْلٌ وَلَا تَنْفَعُهَا شَفَاعَةٌ وَلَا هُمْ يُنصَرُوْنَ ؕ وَاِذَا بَلَغَ اِبْرٰهِيْمُ رَجُلًا يَكِيْمًا قَالَتْ اِنِّيْ رَاقِيْ جَاعِلُكَ لِلنَّاسِ اِمَامًا ؕ قَالْ وَمِنْ ذُرِّيَّتِيْ قَالْ لَا يَبَالُ عَنِّيْ الظَّالِمِيْنَ ؕ وَاِذْ جَعَلْنَا الْبَنِيَّتْ مِثَآبًا لِلنَّاسِ وَاَمَّا وَاَتَّخِذُ مِنْ

مَقَامِ إِبْرَاهِيمَ مُصَلًّى ۖ وَعَهْدَنَا إِلَىٰ إِبْرَاهِيمَ بِمَوَاقِفِ الْمَقَامِ
بِطَائِفَيْنِ وَالْكَافِرِينَ وَالْمُشْرِكِينَ ۚ وَذَكَرَ إِبْرَاهِيمَ رَجُلًا مِّنْ
هَٰذَا مَبْدَأِ آيَاتِنَا وَذَرَفَتْ أَهْلَهُ مِنَ التَّسْمِيَةِ مَن آمَنَ مِنْهُمْ بِاللهِ وَالْيَوْمِ
الْآخِرِ ۖ قَالَ وَمَنْ كَفَرَ فَأُمِتَّتْهُ فَنِيْلًا لِّمَا صَطَرْنَا إِلَىٰ عَذَابِ النَّارِ وَ
بِئْسَ الْمَصِيرُ ۚ وَذَكَرَ إِبْرَاهِيمَ رَجُلًا مِّنْ آيَاتِنَا مَن آمَنَ بِاللهِ وَرَبِّ
رَبَّنَا لَقَبْلُ مِنَّا ۖ إِنَّكَ أَنْتَ السَّمِيعُ الْعَلِيمُ ۚ رَبَّنَا وَاجْعَلْنَا مُسْلِمَيْنِ
لَكَ وَمِنْ ذُرِّيَّتِنَا أُمَّةً مُّسْلِمَةً لَّكَ ۖ وَارِنَا مِنَّا بِسَكَتٍ وَتُبْ عَلَيْنَا إِنَّكَ
أَنْتَ التَّوَّابُ الرَّحِيمُ ۚ رَبَّنَا وَابْعَثْ فِيهِمْ رَسُولًا مِنْهُمْ يَتْلُو عَلَيْهِمْ
آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ ۚ إِنَّكَ أَنْتَ الْعَزِيزُ
الْحَكِيمُ ۚ وَمَنْ يُرْعَبْ عَنْ مِّلَّةِ إِبْرَاهِيمَ ۖ إِنَّهُ كَانَ مِنَ السَّعَةِ لَقَسٍ ۖ وَتَقِ
الْصَّلَافِيَّةَ فِي الدُّنْيَا وَآيَاتِهِ فِي الْآخِرَةِ ۚ لِمَنِ الصَّلَافِيَّةُ ۚ إِذْ قَالَ لَهُ
رَبُّهُ اسْلِمْ ۖ قَالَ اسْلَمْتُ لِرَبِّ الْعَالَمِينَ ۚ وَوَصَّىٰ بِهَا إِبْرَاهِيمُ
بَنِيهِ وَيَعْقُوبَ ۖ يَا بَنِيَّ إِنَّ اللَّهَ اصْطَفَىٰ لَكُمُ الدِّينَ فَلَا تَمُوتُنَّ إِلَّا
وَأَنْتُمْ مُسْلِمُونَ ۚ أَمَرَكُمُ شُهَدَاءُ إِذْ حَضَرَ يَعْقُوبَ الْمَوْتَ إِذْ
قَالَ لِبَنِيهِ مَا لَعْبُدُونَ مِن دُونِي ۖ قَالُوا لَعْبُدُ إِلَهُكَ وَإِلَهُ آبَائِكَ
إِبْرَاهِيمَ وَإِسْمَاعِيلَ وَإِسْحَاقَ إِلَهًُا وَاحِدًا ۖ وَنَحْنُ لَهُ مُسْلِمُونَ ۚ
تِلْكَ أُمَّةٌ قَدْ خَلَتْ ۖ لَهَا مَا كَسَبَتْ وَكَوَمَا كَسَبَتْ ۖ وَلَا تَسْأَلُون
عَمَّا كَانُوا يَعْمَلُونَ ۚ وَقَالُوا كُونُوا هُودًا أَوْ نَصَارَىٰ تَهْتَدُوا ۖ قُلْ بَلْ
مِلَّةَ إِبْرَاهِيمَ حَنِيفًا ۖ وَمَا كَانَ مِنَ الْمُشْرِكِينَ ۚ قُولُوا آمَنَّا بِاللهِ وَمَا
أُنْزِلَ إِلَيْنَا وَمَا أُنْزِلَ إِلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَنْبِيَا
وَمَا أَوْفَىٰ مَوْصًى وَغَيْبِي وَمَا أَوْفَىٰ الْيَتِيمُونَ وَمَنْ يَرْجُهِمْ لَا تَفَرِّقْ بَيْنَ
أَحَدٍ مِنْهُمْ ۖ وَنَحْنُ لَهُ مُسْلِمُونَ ۚ كَرَانَ أَمْثَلُ بِشَلٍ مَا أَمْسَلَتْ بِهِ
فَقَدْ اهْتَدَوْا ۖ وَإِنْ تَوَلَّوْا فَإِنَّمَا هُمْ فِي شِقَاقٍ ۖ فَسَيَكْفِيكَهُمُ اللَّهُ ۚ

وَهُوَ السَّمِيعُ الْعَلِيمُ ۚ صِبْغَةَ اللهِ وَمَنْ أَحْسَنُ مِنَ اللهِ صِبْغَةً ۖ وَنَحْنُ
لَهُ عِبْدُونَ ۚ قُلْ إِنَّا نَحْنُ الْخَاسِرُونَ فِي اللهِ وَهُوَ رَبُّنَا وَرَبُّكُمْ ۚ وَلَنَا
أَعْمَالُنَا وَلَكُمْ أَعْمَالُكُمْ ۖ وَنَحْنُ لَهُ مُخْلِصُونَ ۚ أَمْ تَقُولُونَ
إِنَّ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْأَنْبِيَا كَانُوا هُودًا أَوْ نَصَارَىٰ
قُلْ مَا أَسْأَلُكُمْ عَلَيْهِمُ اللَّهُ ۖ وَمَنْ أَظْلَمُ مِمَّنْ كَتَمَ شَهَادَةً عِنْدَهُ مِنَ
اللهِ ۖ وَمَا اللهُ بِغَافِلٍ عَمَّا تَعْمَلُونَ ۚ تِلْكَ أُمَّةٌ قَدْ خَلَتْ لَهَا مَا
كَسَبَتْ وَلَكُمْ مَا كَسَبْتُمْ ۖ وَلَا تَسْأَلُونَ عَمَّا كَانُوا يَعْمَلُونَ ۚ

اسے بنی اسرائیل میرے اس فضل کو یاد کرو جو میں نے تم پر کیا اور اس بات کو
کہ میں نے تمہیں اہل عالم پر نفیست دی اور اس دن سے دو جس دن کوئی جان
کسی کے کچھ کام نہ آئے گی اور نہ اس سے کوئی معاوضہ قبول ہوگا، نہ اس کو کوئی
شفاعت نفع پہنچائے گی اور نہ ان کی کوئی مدد ہی کی جاسکے گی۔

اور یاد کرو جب کہ ابراہیم کو اس کے رب نے چند باتوں میں آزمایا تو
وہ اس نے پوری کر دکھائی، فرمایا، بے شک میں تمہیں لوگوں کا پیشوا بناؤں گا۔
اس نے پوچھا اور میری اولاد میں سے؟ فرمایا میرا یہ عہد ان لوگوں کو شامل نہیں
ہے جو ظالم ہوں گے۔

اور یاد کرو جب کہ ہم نے بیت اللہ کو لوگوں کے لئے مرکز اور امن کی جگہ
بنا یا اور حکم دیا کہ مکہ میں ایک نماز کی جگہ بناؤ اور ابراہیم اور اسماعیل کو
ذبح و قربانیاں میرے گھر کو طواف کرنے والوں، اعتکاف کرنے والوں اور رکوع، سجدہ
کرنے والوں کے لئے پاک رکھو۔

اور یاد کرو جب کہ ابراہیم نے دعا کی کہ اسے رب اس سرزمین کو امن کی سرزمین
بنا اور اس کے باشندوں کو، جو ان میں سے اشد اور دیر آخرت پر ایمان لائیں
پھلوں کی روزی عطا فرما، فرمایا جو کفر کریں گے میں انہیں بھی کچھ دن پہرہ مند
ہونے کی مہلت دوں گا۔ پھر میں ان کو دوزخ کے ذباب کی طرف دھکیوں گا اور

وہ بہت ہی برا ٹھکانا ہے۔

اور یاد کرو جب کہ ابراہیمؑ اور اسمعیلؑ بیت اللہ کی بنیادیں اٹھا رہے تھے انہوں نے دعا کی کہ اسے ہمارے رب ہماری جانب سے یہ دعا قبول فرما۔ بے شک ترسنے والا جاننے والا ہے۔

اسے ہمارے رب ہم دونوں کو تو اپنا فرمانبردار بنا اور ہماری ذریت میں سے تو اپنی ایک فرمانبردار امت اٹھا اور ہمیں ہمارے عبادت کے طریقے بتا اور ہماری توبہ قبول فرما بے شک تو توبہ قبول کرنے والا، رحم فرمانے والا ہے اور اسے ہمارے رب تو ان میں انہی میں سے ایک رسول مبعوث فرما جو ان کو تیری آیتیں سنائے اور ان کو کتاب اور حکمت کی تعلیم دے اور ان کا توحید کرے، بے شک تو غالب اور حکمت والا ہے۔

اور کون ہے جو ملت ابراہیم سے اعراض کر کے، مگر وہی جو اپنے آپ کو صحافت میں مبتلا کرے، ہم نے اس کو دنیا میں بھی برگزیدہ کیا اور آخرت میں بھی وہ صالحین کے زمرہ میں ہوگا۔ جب کہ اس کے رب نے اس کو حکم دیا کہ اپنے آپ کو حوالہ کر دے۔ اس نے کہا میں نے اپنے آپ کو پھر دگار عالم کے حوالہ کیا۔ اور ابراہیمؑ نے اسی وقت کی وصیت اپنے بیٹوں کو کی اور اسی کی وصیت یعقوبؑ نے اپنے بیٹوں کو کی۔ اے میرے بیٹو، اللہ نے تمہارے لئے دین اسلام کو منتخب فرمایا تو تم نہ مانگنا اسلام کی حالت پر۔

کیا تم اس وقت موجود تھے جب یعقوبؑ کی موت کا وقت آیا۔ جب کہ اس نے اپنے بیٹوں سے پوچھا تم میرے بعد کس کا پرستش کرو گے؟ وہ بولے کہ ہم تیرے معبود اور تیرے آباؤ اجداد۔ ابراہیمؑ اسمعیلؑ اور اسحقؑ کے معبود کی پرستش کریں۔

یہ ایک گروہ تھا جو گزر چکا، اس کو مٹے گا جو کچھ اس نے کمایا اور تمہیں ملے گا جو کچھ تم نے کمایا، اور جو کچھ وہ کہتے رہے ہیں اس کے بابت تم سے سوال نہیں

ہوگا۔

اور کہتے ہیں کہ یہودی یا نصرانی بنو تو ہدایت پاؤ گے کہو بلکہ ملت ابراہیم کی پیروی کرو جو اللہ کی طرف ایک سوتھا اور مشرکین میں سے نہ تھا۔ کہو کہ ہم اللہ پر ایمان لائے اور اس چیز پر ایمان لائے جو ہماری طرف اتاری گئی اور جو ابراہیمؑ اسمعیلؑ اسحاقؑ، یعقوبؑ اور ان کی اولاد کی طرف اتاری گئی اور اس چیز پر ایمان لائے جو موسیٰؑ وعیسیٰؑ اور ان کے رب کی جانب سے ملی، ہم ان میں سے کسی کے درمیان تفریق نہیں کرتے اور ہم صرف اسی کے فرمانبردار ہیں۔

اگر وہ اس طرح ایمان لائیں جس طرح تم ایمان لائے تو وہ راہ یاب ہوئے اور اگر وہ اعراض کریں تو پھر وہ درپے خفاقت ہیں۔ ان کے مقابل میں تمہارے لئے اللہ کا فی ہر گز وہ سننے والا اور جاننے والا ہے۔

کہہ دو، یہ اللہ کا رنگ اختیار کرو، اور اللہ کے رنگ سے کس کا رنگ اچھا ہے اور ہم اسی کی بندگی کرتے ہیں۔ کہہ دو، کیا تم ہم سے اللہ کے بارے میں محبت کر رہے ہو۔ حالانکہ وہی ہمارا بھی رب ہے، وہی تمہارا بھی رب ہے۔ ہمارے لئے ہمارے اعمال ہیں اور تمہارے لئے تمہارے اور ہم خالص اسی کے لئے ہیں۔ کیا تم دعویٰ کرتے ہو کہ ابراہیمؑ، اسمعیلؑ، اسحقؑ اور یعقوبؑ اور ان کی ذریت کے لوگ یہودی یا نصرانی تھے۔ پوچھو تم زیادہ جانتے ہو یا اللہ؟ ان سے بڑھ کر ظالم کون ہو سکتا ہے جو اللہ کی کسی شہادت کو جو ان کے پاس ہے چھپائیں۔ اللہ اس چیز سے بے خبر نہیں ہے جو تم کر رہے ہو۔

یہ ایک گروہ تھا جو گزر چکا، اس کو مٹے گا جو کچھ اس نے کمایا اور تم کو ملے گا جو کچھ تم نے کمایا اور جو کچھ وہ کہتے رہے ہیں اس کے بابت تم سے سوال نہیں ہوگا۔

۵۱۔ الفاظ اور محمولوں کی وضاحت

میں بخدا سسراؤں گی وَلَا تَحْزَنْ عَلَيْهِمْ سَاعَةً یہ دونوں آیتیں معمولی تغیر الفاظ کے ساتھ ادھر بھی گزر چکی ہیں اور وہاں ہم ان پر پوری تفصیل کے ساتھ بحث کر چکے ہیں۔ ملاحظہ

ہو تفسیر آیات ۴۷-۴۸

وَإِذْ آتَيْنَاكَ الْكِتَابَ وَالْحِكْمَةَ وَزَكَّيْنَاكَ لِلْإِسْلَامِ... لَا تَكُن مِّنَ الْكَافِرِينَ | ابتلا کے معنی جانچنے اور امتحان کرنے کے ہیں۔ یہ ابتلا بندوں کی تربیت اخلاقی کے لئے اللہ تعالیٰ کی ایک سنت ہے۔ اسی چیز سے بندوں کی وہ صلاحیتیں ابھرتی اور نشوونما پاتی ہیں جو ان کے اندر اللہ تعالیٰ نے ولایت فرمائی ہیں اور اسی سے کھڑے اور کھولے میں امتیاز ہوتا ہے۔ امتحان نرم و سخت، سرد اور گرم، خوش کن اور رنجیدہ، صولہ افزا اور مبتہ آزمادہ دونوں طرح کے حالات کے ذریعہ سے ہوتا ہے اور کسی صورت میں بھی اس سے مقصود بندے کو دکھ میں مبتلا کرنا نہیں ہوتا بلکہ جیسا کہ ہم نے اشارہ کیا صرف اس کی صلاحیتوں کو ابھارنا اور پروان چڑھانا ہوتا ہے۔ یہاں یہ اشارہ کافی ہے۔ آگے اس پر مفصل بحثیں آئیں گی۔

کلمات کلمہ کی جمع ہے۔ اس کے حنی مفرد لفظ کے بھی آتے ہیں اور پوری بات کے بھی۔ یہاں کلمات سے مراد اللہ تعالیٰ کے وہ احکام ہیں جو اس نے حضرت ابراہیم کی عزیمت و استقامت کے امتحان کے لئے ان کو دیتے اور انہوں نے بے چون و چرا ان کی تعمیل کی۔ مثلاً انہوں نے خدا کے حکم کی تعمیل میں بین اپنی قوم کے بھگدے میں توحید کی اذان دی اور جو بت صلیلوں سے معبود بن کر لگے، ہرے تھے ان کو پاش پاش کر کے رکھ دیا۔ ان کو دین آجائی کی توہین کے جرم میں آگ میں ڈالا گیا، وہ بے خطر اس آگ میں کود پڑے۔ ایک جبار بادشاہ نے ان کو دین حق سے پھیرنا چاہا، انہوں نے محبت ابراہیمی سے اس کے چکھتے چھڑا دیئے۔ ان کو خاندان، جائداد اور قوم و وطن سب کو چھوڑ کر ہجرت کا حکم ہوا۔ وہ سب کو چھوڑ کر ہجرت کر گئے۔ ان کو دشت غربت میں اکھڑتے اور محبوب فرزند کی گردن پر چھری چلا دینے کا حکم ہوا۔ انہوں نے بے دریغ اس بازی کیتے بھی آستینیں چڑھا لیں اور سیزدہ سالہ فرزند کو اٹھے کے بل پچھاڑ دیا۔ حکم الہی کی تعمیل میں جاں بازی و جاں سپاری کے اس قسم کے عظیم کارناموں سے ان کی زندگی کا ہر ورق نورانی ہے۔ ہم نے صرف چند واقعات کی طرف بطور مثال اشارہ کر دیا ہے۔

یہاں اللہ تعالیٰ نے اپنے احکام و ہدایات کی تعبیر کے لئے کلمات کا جو لفظ استعمال

فرمایا ہے۔ اس میں بلاغت کا ایک خاص نکتہ مضمر ہے۔ وہ یہ کہ لفظ کلمہ ایک قسم کے اجمال و ابہام کا حامل ہے۔ یہ لفظ کلمہ کن کی طرح ایک صاحب التعمیل حکم کو تو مخاطب کے سامنے رکھ دیتا ہے لیکن ضروری نہیں کہ اس کے ساتھ اس کا فلسفہ، اس کا صلہ اور اس کا انعام بھی بیان ہو۔ مونا داری اور اطاعت کے امتحان کے لئے اس طرح کے احکام سب سے زیادہ سخت ہوتے ہیں۔ اس وجہ سے جو بندہ اس طرح کے امتحان میں بازی لے جاتا ہے اس کا اجر و انعام بھی بہت بڑا ہے۔ مثلاً اللہ تعالیٰ نے خواب میں ایک اشارے کے طور پر حضرت ابراہیم علیہ السلام کو بیٹے کو ذبح کر دینے کا حکم دے دیا۔ نہ اس کی علت و حکمت واضح فرمائی نہ اس کا اجر و انعام بیان فرمایا۔ حضرت ابراہیم علیہ السلام چاہتے تو اس خواب کو صرف ایک خواب کا درجہ بھی دے سکتے تھے اور چاہتے تو اس کی کوئی تعبیر بھی نکال سکتے تھے لیکن جس طرح اس کائنات کی ہر چیز خدا کے کلمہ کن کی تعمیل کرتی ہے، اس کو نہ تو اس کے فلسفہ سے بحث ہوتی، نہ اس کے اجر و ثواب سے، اسی طرح حضرت ابراہیم علیہ السلام نے اپنے رب کے ہر حکم کی تعمیل کی نہ اس کا فلسفہ پوچھا، نہ اس کا اجر و ثواب معلوم کیا۔ حکم ہوا آگ میں کود پڑو، کود پڑے۔ حکم ہوا قوم و وطن کو چھوڑ دو، چھوڑ دیا۔ حکم ہوا بیٹے کی گردن پر چھری چلا دو، اس کو پچھاڑ دیا۔ ان امتحانی احکام کی اس مخصوص نوعیت کی وجہ سے قرآن نے ان کو کلمات کے لفظ سے تعبیر فرمایا۔

یوں تو ان امتحانات میں سے ہر امتحان نہایت کٹھن تھا لیکن خاص طور پر بیٹے کی قربانی والا امتحان تو ایک ایسا امتحان تھا جس میں پورا اترنا تو الگ رہا۔ اس کا تصور بھی ایک عظیم امتحان تھا لیکن جب حضرت ابراہیم علیہ السلام اس میں بھی پورے اتر گئے تو اللہ تعالیٰ نے ان سے یہ وعدہ فرمایا کہ اِنِّیْ جَاعِلُکَ لَدُنَّیْ سِدْرًا مِّنْ اَمْرِیْ قَوْمٍ کُو لُوْا کَا مِثْلَا بَنَانٍ | ایک ہی وعدہ بیک وقت دو وعدوں پر مشتمل ہے۔ ایک تو اس پر کہ حضرت ابراہیم ان سب کے پیشوا ہوں گے۔ اس عظیم انعام کے حقدار وہ اس وجہ سے قرار پائے گا کہ انہوں نے اللہ کی خاطر نہ صرف اپنے خاندان اور اپنی قوم کو چھوڑ ڈالا بلکہ ایک دشت غربت میں اپنے اس اکھڑتے فرزند کو بھی قربان کرنے پر آمادہ ہو گئے جو اس بڑھاپے

اور اس تنہائی میں ان کی تمام تمنائوں کا واحد مرکز تھا۔ تو رات میں اگرچہ حضرت ابراہیم علیہ السلام کی سوانح کے خاص اس حصہ میں پھرنے بہت سی تحریفات کر دی ہیں تاہم یہ وعدہ مکتوبہ سے تفسیر الفاظ کے ساتھ موجود ہے۔ ملاحظہ ہو کتاب پیدائش باب ۲۲۔

اور خداوند کے فرشتے آسمان سے دوبارہ ابراہیم کو پکارا اور کہا کہ خداوند فرماتا ہے کہ چونکہ تو نے یہ کام کیا کہ اپنے بیٹے کو بھی جو تیرا اکلوتا ہے دریغ نہ رکھا اس لئے میں نے بھی اپنی ذات کی قسم کھائی کہ میں تجھے برکت پر برکت دوں گا اور تیری نسل کو بڑھاتے بڑھاتے آسمان کے تاروں اور مہندی کے کنارے کی ریت کے مانند کروں گا اور تیری اولاد اپنے دشمنوں کے پچھا لگ کی ملک ہوگی۔ اور تیری نسل کے وسیلہ سے زمین کی سب قومیں برکت پائیں گی کیونکہ تو نے میری بات مانی۔

اس وعدے کے ایفاء میں اللہ تعالیٰ نے حضرت اسحاق اور حضرت اسمعیل دونوں کی نسل سے عظیم قومیں پیدا کیں جن کے مورث اعلیٰ اور روحانی پیشوا بلا اختلاف حضرت ابراہیم تھے۔ پھر ان کے اندر نبوت و رسالت کا سلسلہ جاری ہوا۔ ان میں حبیب اللہ القدر بادشاہ پیدا ہوئے جو دشمنوں کے پچھا لگوں کے فاتح بنے۔ پھر انہی کی ایک شاخ میں پیغمبر خاتم (صلی اللہ علیہ وسلم) کی بعثت ہوئی جن کے واسطے تمام دنیا کو ایمان و ہدایت کی برکت نصیب ہوئی۔

اللہ تعالیٰ نے یہ وعدہ حبیب حضرت ابراہیم علیہ السلام سے کیا تو انہوں نے سوال کیا کہ امامت و پیشوائی کا یہ عہد انہی کے ساتھ خاص ہے یا ان کی ذریت بھی اس میں شامل ہے۔ اس کے جواب میں ارشاد ہوا کہ لَا نَبَأُكَ الظَّالِمِينَ (میرا یہ عہد ان لوگوں کو شامل نہیں ہے جو ظالم ہوں گے ظالم سے مراد قرآن میں صرف وہی لوگ نہیں ہوتے جو دوسروں پر ظلم ڈھانے والے ہوں بلکہ اس سے بیشتر وہ لوگ مراد لئے گئے ہیں جو شرک و کفر میں مبتلا ہو کر خود اپنی جانوں پر ظلم ڈھانے والے بن جائیں مثلاً۔ قَتَلُوا نَفْسَهُمْ بِظُلْمٍ أُولَٰئِكَ لَهُمْ عُقُوبٌ مِّنْكَ قَتْلَهُمْ أَنفُسَهُمْ أُولَٰئِكَ هُمُ الظَّالِمُونَ (پس ان میں کتنے اپنے اوپر ظلم ڈھانے والے اور کتنے مہانہ رو ہیں) ملاحظہ ۳۲۔ وَمِنْ ذُرِّيَّتِنَا نَحْبِسُكَ وَظَلَمْتَ نَفْسَكَ مَبْنِيًّا (اور ان دونوں کی ذریت میں ٹھیک عمل کرنے والے بھی ہیں اور اپنی جانوں پر کھلا ہوا ظلم کرنے والے بھی) ۱۱۳۔ صفات۔

مطلب یہ ہوا کہ جو لوگ تمہاری ذریت میں سے تمہاری روش پر قائم اور میری دی ہوئی شریعت و ہدایت پر استوار رہیں گے وہ تو تمہارے بعد اس امامت کے وارث ہوں گے۔ لیکن جو بدعہدی اور نافرمانی کر کے شیطان کی راہ پر چل پڑیں گے وہ اس امامت میں سے کوئی حصہ نہیں پائیں گے۔

یہ تصریح یہاں اس لئے کی گئی ہے تاکہ نبی اسرائیل اور بنی اسمعیل دونوں پر یہ حقیقت اچھی طرح واضح ہو جائے کہ ان کو حضرت ابراہیم کی ذریت نہ ہونے پر ہونا زہر ہے اور جس کے سبب سے وہ ایمان اور عمل کی تمام ذمہ داریوں سے اپنے آپ کو سبکدوش سمجھے بیٹھے ہیں۔ یہ بالکل غلط ہے۔ ابراہیم کی وراثت میں ان لوگوں کا کوئی حصہ نہیں ہے جو شرک و کفر میں مبتلا ہو چکے ہیں۔ یہ حقیقت اللہ تعالیٰ نے حضرت ابراہیم علیہ السلام پر اسی روز واضح کر دی تھی جس روز ان کو اس منصب امامت پر مقرر فرمایا تھا۔

ہمارا خیال ہے کہ اوپر ہم نے تو رات کا جو حوالہ نقل کیا ہے اس میں یہ تصریح بھی ضرور موجود رہی ہوگی لیکن چونکہ یہ بات یہود کے منشاء کے خلاف تھی اس وجہ سے انہوں نے جس طرح اس سلسلہ کے واقعات میں دوسری بہت سی تبدیلیاں کر دیں۔ اسی طرح اپنی خواہش کے خلاف پا کر اس تصریح کو بھی انھوں نے حذف کر دیا۔ اسٹاڈا مام نے اپنے رسالہ ذبیح میں ان تحریفات سے پردہ اٹھایا ہے۔ تفصیل کے طالب اس رسالہ کو ضرور پڑھیں۔

وَلَا تَجْعَلْنَا الْبَيْتَ مَثَابَةً لِّلنَّاسِ..... وَاللَّوْجُ الشَّجْوَذَا بیت سے مراد بیت اللہ یعنی خانہ کعبہ ہے۔ قرآن مجید میں اس شکل میں یہ لفظ خانہ کعبہ ہی کے لئے استعمال ہوا ہے۔ تو رات کی کتاب پیدائش باب ۱۲ میں اس کو بیت ایل سے تعبیر کیا گیا ہے۔ ایل عبرانی میں اللہ کو کہتے ہیں۔

مثابۃ کے معنی مرکز و مرجع کے ہیں، جس کی طرف سب رجوع کریں جس کے ساتھ سب وابستہ ہوں، جو سب کا مرکز اور سب کا قبلہ ہو۔

الناس سے یہاں مراد وہی لوگ ہیں جن کا ذکر انی جاعلک للناس اماما میں ہوا ہے یعنی وہ تمام ذریت ابراہیم جس کی امامت و پیشوائی حضرت ابراہیم علیہ السلام کو

حاصل ہوئی عام اس سے کہ وہ حضرت اسحق کی نسل سے ہوں یا حضرت اسمعیل کے سلسلہ سے ہوں جس طرح حضرت ابراہیم علیہ السلام کو ان کی تمام ذریت کا پیشوا بنانے کا فیصلہ کیا گیا اسی طرح یہ فیصلہ بھی اللہ تعالیٰ نے فرمایا کہ خدا کی عبادت کے لئے جو گھر وہ بنائیں گے وہ تمام ذریت ابراہیم کا مرکز اور قبلہ ہوگا اور پھر ذریت اسمعیل علیہ السلام کے واسطے سے، جیسا کہ آگے ذکر آ رہا ہے، تمام دنیا کی قومیں اس گھر کی برکتوں میں سے حصہ پائیں گی۔

اسناد امام مولانا فراہی اس مسئلہ میں نئی تحقیق یہ بیان فرماتے ہیں۔

”تورات کے مطالعہ سے معلوم ہوتا ہے کہ یہود کو شروع ہی سے یہ حکم ملا تھا کہ وہ اپنی بڑی قربانیوں کا قبلہ مکہ معظمہ کی سمت کو قرار دیں۔ تفصیل اس اجمال کی یہ ہے کہ قربانی کے لئے ضروری تھا کہ وہ معبد میں خداوند کے حضور پیش کی جائے۔ فصل دوم حریفی میں ہم بتا چکے ہیں کہ جس قربانی کا نام ان کے ہاں تقدس تھا اس تھا اس کا رخ جنوب کی سمت ہونا ضروری تھا۔ اسی طرح سالانہ قربانی جو ان کے ہاں سب سے بڑی قربانی خیال کی جاتی تھی اس کا رخ بھی جانب جنوب ہی ہوتا۔ یہود یا تو اس معاملہ کے اصلی راز سے بے خبر تھے جیسا کہ فصل دوم حریفی میں ہم اس کی طرف اشارہ کر چکے ہیں یا انہوں نے بالقداس معاملہ کو کریدنا نہیں چاہا۔ بلکہ اپنی عادت کے مطابق چاہا کہ اس پر پردہ ہی پڑا ہے مصلحت نیست کہ از پردہ بروں افتد راز

حالانکہ یہ بات پوری قطعیت کے ساتھ ثابت ہے کہ ان کے خیمہ عبادت کا رخ ابتداء سے جانب شمال تھا۔ دیکھو سفر خروج ۹:۲۴

”مسکن کا گھر جنوب کی جانب برکت حاصل کرنے کے رخ پر بنایا جائے۔ نیز اسی سفر خروج کے باب ۲۰ آیت ۲۱-۲۳ میں ہے

اور میز کو اس پردے کے باہر مسکن کی شمالی سمت میں خیمہ اجتماع کے اندر رکھا اور اسی پر خداوند کے حضور روٹی سجا کر رکھی جیسا کہ خداوند نے موسیٰ کو حکم کیا تھا اور خیمہ اجتماع کے اندر ہی میز کے سامنے مسکن کی

جنوبی سمت میں شمع دان رکھا۔

ہمارے نزدیک اس ساری ترتیب کا اصلی فلسفہ یہ ہے کہ جو شخص خداوند کے حضور آئے اس کا رخ جانب جنوب یعنی مکہ معظمہ اور ابراہیمی قربان گاہ کی طرف ہو۔ اس کی مزید تائید اس بات سے بھی ہوتی ہے کہ خیمہ کے اندر مسکن مقدس بھی جنوب ہی کی سمت میں تھا اور مذبح اس کے سامنے دروازے کی طرف تھا۔ اس لئے جو شخص وہ قربانی پیش کرتا جس کو تقدس الاقدس کہتے ہیں وہ مذبح کے شمالی جانب کھڑا ہوتا تاکہ اس کا رخ مسکن ربانی کی طرف ہو سکے جس کے معنی یہ تھے کہ اس کا رخ لازماً خانہ کعبہ کی طرف ہوتا جس کے پاس ہی مردہ ہے جس کو اولین قربان گاہ ہونے کی عزت حاصل ہے اور اس کے پاس ہی مسکن اسمعیل بھی ہے۔

(ملاحظہ ہو رسالہ ذبیح فصل ۱۵)

اس تفصیل سے واضح ہوا کہ جس طرح ہماری نمازوں اور قربانیوں کا قبلہ خانہ کعبہ ہے اسی طرح ابتداء ہی سے حضرت ابراہیم علیہ السلام کی تمام ذریت کی عبادت و قربانی کا قبلہ بھی خانہ کعبہ ہی کو قرار دینے کا فیصلہ ہوا تھا۔ چنانچہ اسی رخ پر ان کا خیمہ عبادت بھی تھا اور پھر بعد میں اسی رخ پر بیت المقدس کی بھی تعمیر ہوئی لیکن یہود نے محض تعصب کی وجہ سے اس حقیقت پر پردہ ڈالنے کی کوشش کی۔

آگے اس بات کی مزید وضاحت کرتے ہوئے مولانا فراہی فرماتے ہیں۔

”ہمارے صفحہ کورہ دعاوی کی مزید تائید اس بات سے بھی ہوتی ہے کہ اللہ تعالیٰ نے حضرت اسمعیل علیہ السلام کے مسکن کو تمام ذریت ابراہیم کا قبلہ قرار دیا۔ اس اجمال کی تفصیل یہ ہے کہ حضرت ابراہیم علیہ السلام نے اپنی اولاد کو عرب کے مشرق اور شمال میں آباد کیا اور ان کا قبلہ حضرت اسمعیل کے مسکن کو قرار دیا۔ چنانچہ تورات سے ثابت ہے کہ ان کو ان کے تمام بھائیوں کے آگے بسایا۔ پیدائش ۲۵-۱۸ میں ہے

”اور اس کی اولاد حویلہ سے شذر تک جو مصر کے سامنے اس وقت پر ہے

جس سے اس کو جاتے ہیں، آباد تھی۔ یہ لوگ اپنے سب بھائیوں کے
ساتھ بے ہوش تھے۔

اور پیدائش ۱۲۱۶ میں ہے۔

وہ گورخو کی طرح آزاد مرد ہو گا۔ اس کا ہاتھ سب کے خلاف اور سب
کے ہاتھ اس کے خلاف ہوں گے اور وہ اپنے سب بھائیوں کے سامنے
بسا بے گناہ۔

مرب بھائیوں کے سامنے بسنے کی جزا ویل پہننے کی ہے، اس کے سوا اس کی
کوئی دوسری صحیح تاویل ممکن نہیں ہے کیونکہ معلوم ہے کہ حضرت ابراہیم علیہ السلام
کی تمام اولاد اسو انجی اسمعیل کے مشرق و شمال میں آباد ہوئی۔ پس حضرت اسمعیل ان
سب کے سامنے اسی وقت ہو سکتے ہیں جب یہ مانا جائے کہ ان کی بستی ان سب
کے قبلہ کے سمت میں تھی۔ ہمارے نزدیک اس بات کو ماننے میں کسی تردد کی کوئی
گنجائش نہیں ہے اس لئے کہ یہ معلوم ہے کہ حضرت ابراہیم کو اللہ تعالیٰ نے سب
کا امام بنایا تھا اور ان کے بعد اس امامت کے وارث حضرت اسمعیل ہوئے۔
قرآن مجید نے اس معاملہ کی طرف بعض اشارات کئے ہیں۔ (آگے مولانا نے وہی آیت
نقل فرمائی ہے جو یہاں زیر بحث ہے)

وَ اتَّخَذُوا حِجَابًا مِّنْ مَّقَامِ رَبِّهِمْ مَّتَّصِلًا رَّادِ مَسْکِنِ اِبْرٰہِیْمَ کے ایک حصہ میں نماز کی ایک
جگہ بناؤ، یہ کھڑا اور پورے کھڑے ہی کی مزید وضاحت ہے اس وجہ سے اس کے ساتھ ہم نے
کہا یا تم نے حکم دیا کہ یہ تصریح کی ضرورت نہیں تھی دونوں جملوں میں ایک ہی بات دو مختلف
پہلوؤں سے کہی گئی ہے۔ پہلے یہ فرمایا کہ اللہ تعالیٰ نے بیت اللہ کو تمام اولاد ابراہیم کے
لئے مرکز و قبلہ بنانے کا فیصلہ کیا۔ پھر یہ فرمایا کہ اسی فیصلہ کو بردہ کرنے کا رالانے کے لئے ابراہیم
اور اولاد ابراہیم کو یہ حکم ہوا کہ مسکن ابراہیم کے ایک حصہ میں نماز کی ایک جگہ بناؤ۔

یہاں آیت میں مقام ابراہیم کا لفظ آیا ہے۔ مقام سے کیا مراد ہے؟ علمائے تفسیر سے

ملہ ملاحظہ ہو مولانا فرما رہی کار سالہ ذریعہ فصل ۱۲

اس بارے میں دو قول منقول ہیں۔ ایک گروہ کے نزدیک اس سے مراد وہ پتھر ہے جس کے
تعلق یہ مشہور ہے کہ حضرت ابراہیم نے اس پر کھڑے ہو کر خانہ کعبہ کی تعمیر کی تھی۔ دوسرے گروہ
کے نزدیک اس سے مراد حرم کا پورا علاقہ ہے۔ اس گروہ نے مقام کے لفظ کو کسی مخصوص کھڑے
ہونے کی جگہ کے بجائے مسکن و مستقر کے مفہوم میں لیا ہے۔ ہمارے نزدیک یہی تاویل صحیح ہے
اس تاویل میں سنت و جامعیت کے ساتھ ساتھ خاص اہمیت رکھنے والا پہلو یہ ہے کہ نظم کلام کے
انتظام سے یہ اس مقصد کو زیادہ واضح کرنے والی ہے جس کے لئے یہ بات یہاں کہی گئی ہے۔
یہاں یہ ثابت کیا جا رہا ہے کہ یہی گھر تمام اولاد ابراہیم کا قبلہ رہا ہے اس لئے کہ یہی گھر ہے
جو اللہ تعالیٰ کے حکم کی تعمیل میں حضرت ابراہیم نے سب سے پہلے اپنے اس مستقر میں تعمیر کیا
جس میں ہجرت کے بعد انہوں نے حضرت اسمعیل کے ساتھ سکونت اختیار کی۔

یہ شکیہ ہمارے اور مود کے درمیان ایک بڑا نزاعی مسئلہ ہے۔ یہود نے خانہ کعبہ اور مردہ
کی قربان گاہ سے حضرت ابراہیم کا تعلق بالکل کاٹ دینے کے لئے واقعہ قربانی میں بھی اور ان کی
سرگذشت ہجرت میں بھی نہایت بھڑکی قسم کی تحریفات کر دی ہیں اور اس طرح انہوں نے یہ
ثابت کرنے کی کوشش کی ہے کہ حضرت ابراہیم علیہ السلام نے جس بیٹے کی قربانی کی وہ حضرت
اسحاق علیہ السلام ہیں نہ کہ حضرت اسمعیل، جس جگہ قربانی کی وہ جبل یروشلم ہے نہ کہ مردہ، خدا کی
عبادت کے لئے انہوں نے جو گھر بنا یا وہ بیت المقدس ہے نہ کہ بیت اللہ۔ انہوں نے جس
جگہ ہجرت کے بعد سکونت اختیار کی وہ کنعان ہے نہ کہ جواری خانہ کعبہ۔ ان بیانات کی تصدیق یا
توہید کا واحد ذریعہ چونکہ تورات ہی ہے اور تورات میں یہود نے اپنے حسب غشا، جیسا کہ ہم نے
عرض کیا تحریف کر ڈالی، اس وجہ سے اصل حقائق سے پردہ اٹھانا بڑا مشکل کام تھا لیکن ہمارے
استاذ مولانا فرما رہی ہیں کہ یہود کی ان تمام تحریفات کا پردہ خود تورات ہی کے دلائل سے اپنے
رسالہ ذبیح میں بالکل چاک کر کے رکھ دیا ہے۔ انہوں نے تورات ہی کے بیانات سے یہ ثابت
کیا ہے کہ حضرت ابراہیم نے اپنے وطن سے نکلنے کے بعد حضرت اسحاق کی والدہ کو تو کنعان میں

ملے واضح رہے کہ اس گروہ میں ابن عباس، مجاہد اور مطاویہ جیسے اکابر علم تفسیر شامل ہیں۔

چھوڑا اور خود حضرت اسماعیل اور ان کی والدہ کے ساتھ بیرسبع کے بیابان میں قیام کیا۔ یہ جگہ ایک غیر آباد جگہ تھی اس وجہ سے انھوں نے یہاں سات کنوئیں کھودے اور درخت لگائے۔ یہیں ان کو خواب میں اکھڑتے بیٹے کی قربانی کا حکم صادر ہوا اور وہ حضرت اسماعیل کو رکے کر وہ کی پہاڑی کے پاس آئے اور اس حکم کی تعمیل کی۔ اسی پہاڑی کے پاس بیت اللہ کی تعمیر ہوئی اور اسی کے پاس انہوں نے حضرت اسماعیل کو آباد کیا۔ پھر یہاں سے لوٹ کر وہ بیرسبع گئے اور اپنے قیام کے لئے ایسی جگہ منتخب کی جو فائدہ کعبہ سے قریب بھی ہو اور جہاں سے وقتاً فوقتاً حضرت اسحاق کو دیکھنے کے لئے بھی جانا آسانی سے ممکن ہو سکے۔

مولانا نے یہ ساری باتیں تو راستہ کے نہایت ناقابل تردید دلائل سے ثابت کر دی ہیں ہر سوال پر اصل کتاب کے اقتباسات پیش کرنے میں لمبالت ہے اس وجہ سے ہم نے صرف خلاصہ بحث اپنے الفاظ میں پیش کر دیا ہے۔ جو لوگ تفصیل کے طالب ہوں وہ مولانا کے مذکورہ رسالہ کا مطالعہ کریں۔

نفاہر ہے کہ جب حضرت ابراہیمؑ نے قیام اسی علاقہ میں فرمایا نہ کہ شام میں تو ان کو نماز کے لئے ایک مرکز کی تعمیر بھی اسی علاقہ میں کرنے کا حکم ہونا چاہیے۔ چنانچہ اسی حکم کی تعمیل میں انہوں نے اس بیت اللہ کی تعمیر کی جس کا ذکر تورات کی کتاب پیدائش میں بیت ایل کے نام سے ہوا ہے۔ بیت اللہ اور بیت ایل دونوں کے معنی باکل ایک ہیں۔ ایل کے معنی جبرانی میں اللہ کے ہیں۔ اس بیت ایل سے اگر یہود بیت المقدس کو مرا لیتے ہیں تو قطع نظر اس سے کہ اس سرزمین کو حضرت ابراہیمؑ نے اپنا مسکن نہیں بنایا۔ یہود کے اس دعوے کو جھٹلانے والی سب سے بڑی چیز یہ ہے کہ بیت المقدس کی تعمیر بالاتفاق حضرت ابراہیم علیہ السلام کے سیکڑوں سال بعد حضرت سلیمان علیہ السلام کے عہد میں ہوئی ہے۔ چنانچہ خانہ کعبہ کی اسی قدامت اور اولیت کی وجہ سے قرآن نے اس کو "بیت عتیق" اور "اول بیت" کے الفاظ سے بھی تعبیر کیا ہے۔ **وَأَوَّلَ بَنَیْنِیْ وَضَعَ لِلنَّاسِ لَئِنْ لَمْ یَنْتَهِیْ بِکُمْ مَّا رَکَعُوْا فَاَوْفَیْ لِلْعٰلَمِیْنَ وَبَیِّنَاتٍ** **بَیِّنَاتٍ**، **مَّفٰہِرًا مَّجٰہِدًا وَحٰثٌ دَحٰکَہُ کَانَ اَوٰیًا** (آل عمران) (بے شک پہلا گھر جو لوگوں - اولاد ابراہیم - کے لئے تعمیر ہوا وہی ہے جو کہ تم میں ہے، مبارک اور تمام

عالم کے لئے حشر پیڑ ہدایت۔ اس میں (اس کی اولیت کی) نہایت واضح نشانیاں ہیں، یہ مسکن
ابراہیم ہے (اور اس کی روایت ہے کہ جو اس میں داخل ہوا وہ مومن ہوا)
یہاں بیت اللہ کو مصلیٰ کے لفظ سے جو تعبیر فرمایا ہے تو اس سے اس گھر کے اصل مقصد
تعبیر کی طرف اشارہ مقصود ہے کہ یہ نماز کا مرکز ہوگا حضرت ابراہیم نے اس کے جوار میں حضرت
اسماعیل کو بساتے وقت دعا بھی یہی کی تھی کہ رَبَّنَا لِيُقِيمِ الصَّلَاةَ (اے رب میں نے ان کو اس
لئے یہاں بسایا ہے تاکہ یہ نماز قائم کریں) لیکن دورِ جاہلیت میں اس کے مشرک اور متبعین متولیوں
نے اس کو بدعات کا ایک آدھ بنا لیا اور ان کی نماز پھینک مارنے اور زنا کی بجائے کی ایک
جنت پرستانہ رسم بن کر رہ گئی۔ اس پہلو سے غور کیجئے تو معلوم ہوگا کہ یہاں مصلیٰ کے لفظ میں ایک
اشارہ ہے اس بات کی طرف کہ ذریتِ ابراہیم کی دونوں شاخوں نے اپنے قبلہ کے بنیادی مقصد
کو ضائع کر دیا۔ اور اب خدا نے اپنے اس نبی کو بھیجا ہے جو اس کے اصلی مقصد کی تجدید
کرا رہا ہے۔

وَعَهْدُنا إِلَى ابْنِ اِبْرٰهِيْمَ الْاَنَّهُ - عہد جب الہی کے صلہ کے ساتھ آتا ہے تو اس کے
معنی کسی پر کوئی ذمہ داری ڈالنے یا اس کو کسی شرط کا پابند کرنے کے آتے ہیں مثلاً وَنَعِدُكَ بِعَهْدِنا
إِلٰی اٰدَمَ مِنْ قَبْلِ فَتَحٰی وَكَفَرْتُمْ كَذٰلِكَ عَنَّا ۝۱۱۵ طہ۔ اور ہم نے اس سے پہلے آدم کو ایک
شرط کا پابند کیا تو وہ بھول بیٹھا اور ہم نے اس میں ارادہ کی مضبوطی نہیں پائی اَلَمْ اَعْهَدْ اِلَيْكُمْ

(بقیہ صفحہ ۲۰) تحریف کے اس کو وادی بکاؤ کر دیا ہے۔ متعلق آیت کی تفسیر کے تحت ہم اس تحریف پر بحث کریں گے (ماشیہ صفحہ ۲۱)

ملہ یہ ملحوظ ہے کہ یہود نے جس طرح اپنے دینی لٹریچر سے خانہ کعبہ کے ذکر کو خارج کر دیا اسی طرح نماز کو بھی انہوں نے باطنی خارج کر دیا۔ ان کے ہاں اگر کوئی چیز بے توقربانی ہے۔ ان کے معبد کی بھی اصلی حیثیت مرکز نماز کی نہیں بلکہ قربان گاہ کی ہے۔ یہیں کبھی کبھی یہ خیال ہوتا ہے کہ ان کے نماز کی نعمت سے محروم ہو جانے کی ایک وجہ یہ بھی ہوتی کہ انہوں نے اپنے اصل قبلہ خانہ کعبہ سے اپنا تعلق توڑ لیا۔

يَا أَيُّهَا الَّذِينَ آمَنُوا لَا تَقْعُدُوا الصَّلَاةَ وَالشَّيْطَانُ رَاوِي (۲۰۰ - یس) (کیا میں نے تم کو اس شرط کا پابند نہیں کیا تھا، اے آدم کے بیٹو، تم شیطان کی بندگی نہ کرو گے) پس عَهِدْنَا نَا اِلٰہِ اِبْرٰہِیْمَ وَاسْمٰعِیْلَ کَا مَطْلَبِ یٰہُوْا کَا اللہ تعالیٰ نے ان پر خانہ کعبہ کی تولیت کی ذمہ داری ڈالی اور ان کو اس شرط کا پابند کیا کہ وہ اس گھر کو طواف، اعتکاف اور رکوع سجدہ کرنے والوں کے لئے پاک صاف رکھیں۔ پاک صاف رکھنے سے مقصد ظاہر ہے کہ ان ساری چیزوں سے پاک صاف رکھنے کے ہیں جو اس گھر کے مقصد تعمیر کے منافی ہوں عام اس سے کہ وہ گندگی و نجاست ہو جس سے عبادت گزاروں کی طبیعت میں تکتہ پیدا ہو، یا ارباب ہجو و لعب کے ہنگامے ہوں جن سے ان کی یکسوئی میں خلل واقع ہو یا اصنام و اوثان ہوں جو خدا کے گھر کو شرک و بت پرستی کا گڑھ بنا کے رکھ دیں۔ ان ساری چیزوں سے اس گھر کو پاک رکھنے کی حضرت ابراہیم اور حضرت اسماعیل پر ذمہ داری ڈال دی گئی تھی اور تاریخ گواہ ہے کہ انہوں نے اس ذمہ داری کا حق ادا کیا لیکن بعد میں ان کی اولاد حبيب شرک و بت پرستی میں مبتلا ہو گئی تو اس نے اس گھر کی تولیت کی اس شرط کے برعکس اس کے کونے کونے میں بتوں کو لا بٹھایا اور ان لوگوں کو اس گھر سے نہایت ظلم اور بے دردی سے نکالا جو اس کو از سر نو ذکر الہی کے زمزموں، طواف و اعتکاف کی رونقوں اور رکوع و سجدوں کی جہیزوں سے آباد و معمور کرنا چاہتے تھے۔ قرآن نے یہاں خانہ کعبہ کی ابتدائی تاریخ کی اس حقیقت کی طرف اسی لئے اشارہ فرمایا ہے کہ قریش اس گھر سے متعلق اپنی ذمہ داریوں کو سمجھیں لیکن جب انہوں نے ان کو سمجھنے سے انکار کر دیا تو بالآخر اللہ تعالیٰ نے اس کی تولیت کے منصب سے ان کی معزول کا اعلان کر دیا۔ مَا كَانَ لِلْمُشْرِكِينَ اَنْ يَّعْبُدُوْا مَسَاجِدَ اللّٰهِ شَاهِدِيْنَ عَلٰی الْقُرْآنِ بِالْكَفْرِ اُولٰٓئِكَ حَبِطَتْ اَعْمَالُهُمْ فِي السَّارِہِمْ خُلِدُوْا فِيْہِمْ اِنَّہُمْ مَّسَاجِدُ اللّٰهِ مَنْ اٰمَنَ بِاللّٰهِ وَالْيَوْمِ الْاٰخِرِ وَاَحْرَمَ الصَّلٰوۃَ وَاَتٰی الزَّكٰوۃَ وَلَمْ يَجْعَلْ لِّاِلٰہِہٖۤ اٰثَرًا ۚ رَّوٰہُ (۲۰۱ - ۲۰۲)

دشمن کہیں کو یہ حق نہیں ہے کہ وہ اللہ کی مسجدوں کے منتظم بنے رہیں۔ اور آٹھ لکھ و خود اپنے کفر پر گواہ ہیں، یہی لوگ ہیں جن کے تمام اعمال اکارت گئے اور دوزخ میں ہمیشہ رہنے والے ہیں۔ اللہ کی مسجدوں کے منتظم تو وہی ہو سکتے ہیں جو اللہ اور روز آخرت پر ایمان لائیں نماز قائم کریں اور زکوٰۃ دیں اور اللہ کے سوا کسی سے نہ ڈریں)

یہاں اس گھر کو تین چیزوں کے لئے خاص کرنے کا حکم ہوا ہے۔ طواف، اعتکاف اور رکوع و سجدہ۔

طواف سے مراد خانہ کعبہ کے ارد گرد چکر لگانا ہے۔ نبی صلی اللہ علیہ وسلم کی سنت نے اس کا وہ طریقہ واضح فرمادیا ہے جو اس کا اصل ابراہیمی طریقہ ہے۔ طواف درحقیقت نماز کی ایک قسم ہے لیکن یہ نماز صرف خانہ کعبہ ہی کے پاس ادا ہو سکتی ہے اس کے سوا کہیں اور ادا نہیں ہو سکتی۔ اس کی اس خصوصیت کی وجہ سے اس کا ذکر سب سے پہلے فرمایا سو قارئین و ادب کے مدد کے اندر رہتے ہوئے محبت الہی کے جذبات جس حد تک اس نماز میں ابھرتے ہیں پس اسی کے ساتھ مخصوص میں شمع دپردہ کی حکایت طواف میں ایک حقیقت بن جاتی ہے بشرطیکہ آدمی کے اندر رعایت ایمانی کی رتق ہو۔

عاکف، عکوف سے ہے جس کی اصل روح دوسری چیزوں سے صرف نظر کر کے کسی خاص چیز کو کھینچ لینا ہے۔ اسی سے اعتکاف ہے جو دھیان گمان اور ذکر و فکر کی عبادت ہے۔ بندہ ہر چیز سے کٹ کر اپنے رب کی یاد کے لئے گوشہ نشین ہو جلتے یہ اعتکاف ہے۔ اس کی صحیح شکل نبی صلی اللہ علیہ وسلم نے اپنی سنت سے واضح فرمادی ہے۔ جس طرح طواف محبت الہی کے جذبات ابھارنے کے لئے اپنے اندر ایک خاص صفت رکھتا ہے اسی طرح اعتکاف ذکر الہی پر غفل اور دل کو جمانے کے لئے اپنے اندر ایک خاص صفت رکھتا ہے۔

رکع داکع کی جمع ہے اور سجدہ مساجد کی۔ رکوع اور سجدہ کی لغوی تحقیق آیات ۲۰۳ ۲۰۴ تفسیر کے تحت بیان ہو چکی ہے۔ یہاں یہ دونوں لفظ نماز کی تعبیر کے لئے وارد ہوئے ہیں نماز کی تعبیر رکوع اور سجدہ سے دو اہم حقیقتوں پر روشنی ڈالتی ہے۔ ایک تو یہ کہ یہ دونوں چیزیں نماز کے تقسیم ترین اور اہم ترین ارکان میں سے ہیں۔ نماز کی ظاہری ہیئت میں جو یہ نمایاں بھی واقع ہوئی ہوں لیکن یہ دونوں چیزیں جس طرح ہماری نمازوں میں شامل ہیں اسی طرح ابراہیمی نماز میں بھی شامل تھیں۔ دوسری یہ کہ نماز سے صرف ذکر و فکر ہی مطلوب ہے بلکہ اس کی مخصوص صورت و ہیئت بھی مطلوب ہے اور اس کی صورت و ہیئت اصل جمال اس کے رکوع و سجدہ ہیں۔

وَلَا تَقْلُدُ الْفَرِثَةَ هَيْمٌ وَبَشِّرِ الْمُؤْمِنِينَ رَبِّ اجْعَلْ هَذَا بَلَدًا آسَافًا وَبَارَكْ فِي الْأَرْضِ كَمَا بَارَكْتَ فِي الْأَرْضِ
 میں اللہ کی عطا کردہ اسے میرے رب اس سرزمین کو امن کی سرزمین بنا اور اس کے ساکنوں کو
 بھلائی کی روزی عطا فرما آمین کے معنی مامون و مطمئن کے ہیں یہ دعاء حضرت ابراہیم نے
 اس سرزمین کے لئے فرمائی ہے جس پر حضرت اسماعیل علیہ السلام کو بسایا اور جہاں حرم کی تعمیر کی
 یہ علاقہ حبشہ کا واقعہ جو چمکے ہے۔ تہذیب و تمدن اور آبادی و زرخیزی سے بالکل محروم تھا۔ خانہ
 بدوش قبائل پانی اور چراگاہوں کی تلاش میں مومنوں کے تفتیر کے ساتھ ساتھ ادھر سے ادھر
 منتقل ہوتے رہتے تھے۔ معاش کا ذریعہ یا تو گھربانی تھا یا شکار یا پھر لوٹ مار۔ اس وجہ سے
 اس سرزمین کے دو مشن خاص طور پر حضرت ابراہیم کے زمانے میں بڑے اہم تھے ایک امن کا اور دوسرا غذا کا۔
 حضرت ابراہیم کی مذکورہ دعا انہی دو چیزوں کے لئے تھی۔ اللہ تعالیٰ نے یہ دعا جس
 طرح قبول فرمائی اور اس کی جو برکتیں حضرت ابراہیم کی ذریت اور اس علاقہ کے باشندوں کیلئے
 ظاہر ہوئیں وہ تاریخ کی ایک ایسی زندہ اور محسوس حقیقت ہے کہ کوئی کٹر سے کٹر مخالفت بھی
 اس کا انکار نہیں کر سکتا۔ پھر عجیب ایمان پروردگار یہ ہے کہ یہ دونوں چیزیں اللہ تعالیٰ نے
 بیت اللہ کے واسطے ہی سے لوگوں کو بخشیں۔ اس دروازے کے سوا انہیں کسی اور واسطہ اور
 ذریعہ کو تلاش کرنے کی ضرورت پیش نہیں آئی۔ قرآن میں اس گھر کو جو مبارک (مشرقیہ خیر و برکت)
 کہا گیا ہے اس کا ایک پہلو یہ بھی ہے۔

اب آئیے دیکھئے کہ حضرت ابراہیم کی یہ دعا اس سرزمین کے بسنے والوں کے لئے کن
 کن شکلوں میں پوری ہوئی۔

سب سے پہلی چیز تو یہ ہے کہ اللہ تعالیٰ نے نہ صرف بیت اللہ کو بلکہ اس سرزمین کو
 بھی جہاں بیت اللہ واقع ہے محترم قرار دے دیا۔ اس میں لڑنا بھڑنا، کسی پر حملہ کرنا، کسی کو قتل
 کرنا، سب ایک ظلم ممنوع ہو گیا۔ جو شخص بھی اس میں داخل ہو گیا وہ خدا کی امان میں داخل ہو گیا۔
 کسی کو بھی یہ حق حاصل نہیں رہا کہ اس سے کسی قسم کا تعرض کر سکے۔ اس کے حدود سے باہر
 خطوہ ہی خطوہ تھا لیکن اس کے اندر رب ابراہیم نے امن ہی امن پیدا کر دیا۔ یہاں تک کہ
 اس کے دائرہ میں کسی جانور کو بھی کوئی اذیت پہنچانا حرام ٹھہرا۔ اپنے اسی احسان کا ذکر اللہ تعالیٰ

نے قریش کو مخاطب کر کے ان الفاظ میں فرمایا ہے۔ اَوَلَمْ نَجْعَلْ لَّكَ آيَةً اَنْ
 قُرَيْشٌ يَخْطِفُ النَّاسَ مِنْ حَوْضِهِمْ (۷۴)۔ عنکبوت، دیکھا انہوں نے نہیں دیکھا کہ ہم نے ان
 کے لئے ایک محفوظ حرم بنا دیا درآئیکہ ان کے گرد و پیش کا حال یہ ہے کہ لوگ دن دہات سے
 اچک لئے جاتے ہیں۔

دوسری یہ کہ اس گھر کے حج و زیارت کیلئے سال کے چار مہینے بھی محترم قرار دے دیئے گئے۔
 ان مہینوں میں لڑنا بھڑنا اور خونریزی و فساد یا کل ممنوع ہو گیا۔ وحشی سے وحشی لوگ بھی ان
 کے احرام میں اپنی تلواریں میانوں میں کر لیتے تھے اور خطرناک سے خطرناک علاقے بھی بالکل
 پرامن ہو جاتے تھے تاکہ لوگ ملک کے ہر گوشے اور کونے سے حج و عمرہ کے لئے آسکیں اور
 پھر امن و سلامتی کے ساتھ اپنے گھروں کو لوٹ سکیں۔

تیسری یہ کہ اللہ تعالیٰ نے اس گھر کو بیرونی دشمنوں کے خطرات سے بھی بالکل مامون و محفوظ
 بنایا۔ اس گھر کی تاریخ شہادت دیتی ہے کہ بیرونی دشمنوں کو اول تو اس پر حملہ آور ہونے کی
 کبھی جرات ہی نہیں ہوتی اور اگر کبھی کسی نے یہ جرات کی ہے تو اللہ تعالیٰ نے اس کو اپنی قدرت
 تاہم سے نہایت عبرت ناک سزا بھی دی ہے۔ ابراہیم کی فوجوں کا جو شہر ہذا و تاریخ کی بھی ایک
 مشہور حقیقت ہے اور اس کا ذکر قرآن کی سورہ بیل میں بھی ہوا ہے۔

اسی طرح اس گھر کی برکت نے اس سرزمین کے ساکنوں کے لئے سماشی فراغت کے
 دروازے بھی کھول دیئے۔ اس کے بھی بعض پہلوؤں کی طرف ہم توجہ دلانا چاہتے ہیں۔

ایک توجہ کہ مرکز حج قرار پا جانے کی وجہ سے اس سرزمین کی طرف لوگوں کا رجوع
 بہت بڑھ گیا۔ حضرت ابراہیم علیہ السلام کی دعوتِ حقینی ہی چھیتی تھی اسی حساب سے لوگ
 گوشہ گوشہ سے حج و زیارت کے لئے آنے لگے۔ اور پھر اسی اعتبار سے، تدریجی طور پر تجارت
 اور کاروبار کو فروغ ہوا۔ باہر سے ہر قسم کی چیزیں مکہ کے بازار میں پہنچنے لگیں اور یہاں سے جو چیزیں
 باہر جاسکتی تھیں وہ باہر نکلتے لگیں۔ اس گھر کی تعمیر سے پہلے اس علاقہ میں معاش کا تمام ذرا حصہ
 بیسکہ ہم نے ذکر کیا یا تو گھربانی اور شکار پر تھا یا لوٹ مار پر لیکن اب تجارت کی راہ کھل جانے
 کی وجہ سے ہر قسم کی اجناس اور پھل اور ضرورت کی دوسری چیزوں کی فراوانی ہوئی جس سے لوگوں

کی معیشت میں ایک نہایت خوشگوار تبدیلی آگئی۔

دوسرا یہ کہ خانہ کعبہ کی تولدیت کی وجہ سے حضرت ابراہیم کی اولاد کو وقار و احترام کا ایک ایسا مقام حاصل ہو گیا کہ تمام عرب پران کی سیاسی اور مذہبی دھماک بیٹھ گئی۔ اس کا اثر یہ ہوا کہ ان کے تجارتی قافلے تمام افریقہ اور یمن وغیرہ تک برابر جاتے اور کوئی ان سے مزاحمت کی جرات نہ کرتا۔ بلکہ تاریخوں سے یہاں تک پتہ چلتا ہے کہ ان کے قافلے جن شاہراہوں سے گزرتے ان پر بسنے والے قبائل ان سے تعرض کرنے کے بجائے اپنے اپنے حدود کے اندر ان کی حفاظت اور رہنمائی کے لئے بدرتہ فرائض کرتے۔ سورہ لیل میں قرآن مجید نے قریش کے انہی تجارتی سفروں کا حوالہ دے کر ان سے مطالبہ کیا ہے: **يٰۤاَيُّهَا الَّذِيْنَ اٰمَنُوْا لَا تَتَّبِعُوْا اٰيٰتِ الْاَنْبِيّٰی** (اللہ تعالیٰ! جو تم کو ایمان عطا کرے، تم نہ اس کے پیچھے چلو جو تم کو ایمان عطا کرے کہ اس گھر کے رب کی وہ بندگی کریں جس نے ان کو بھوک میں کھلایا اور غصہ سے بچھڑا کیا) اس لئے کہ فی الواقع یہ اسی گھر کی برکت تھی کہ وہ ایک پرخطر اور ٹھیل بیابان میں امن سے بھی بہرہ مند ہوتے اور ان کے لئے معاش کی راہیں بھی فراخ ہو گئیں۔

بحث کے یہ سارے پہلو تو بالکل واضح ہیں البتہ یہاں ایک بات ایسی ہے جو ممکن ہے بعض لوگوں کے ذہنوں میں ٹھٹھکے وہ یہ کہ اس موقع پر حضرت ابراہیم نے اپنی اولاد کے لئے رزق کے لئے جو دعا کی ہے وہ مخصوص طور پر بچوں کے رزق کی دعا ہے۔ اپنی اولاد کے لئے رزق و فضل کی دعا کرنا بالخصوص جب کہ وہ ایک بے آب و گیاہ صحرا میں بسائی جا رہی ہو ایک بالکل فطری چیز ہے لیکن یہ بات سمجھیں نہیں آتی کہ حضرت ابراہیم نے اس رزق کے لئے بچوں کی شرط کیوں لگائی۔ ذوق تو یہ کہتا ہے کہ انہیں رزق کی ایک جانب دعا مانگ کر یہ معاملہ اپنے رب پر چھوڑنا تھا کہ رزق وہ انہیں کس شکل میں دے، اپنی طرف سے کسی خاص نوعیت کے رزق کی تجویز پیش کرنا ایک پیغمبر کے لئے کچھ موزوں نظر نہیں آتا قرآن مجید میں دوسرے انبیاء کی یا خود حضرت ابراہیم کی دوسری دعائیں جو مذکور ہیں ان پر غور کیجئے تو معلوم ہوتا ہے کہ اس طرح کی تخصیص و تعین سے جو ایک تجویز کی سی شکل اختیار کرے ان میں بالعموم احترام فرمایا گیا ہے۔

ہمارے نزدیک یہ کھٹک محض اس وجہ سے پیدا ہوئی ہے کہ لوگ سمجھتے ہیں کہ ثمرات سے مراد صرف میوہ بات ہیں حالانکہ ثمرات کے معنی صرف میوہ بات کے نہیں آتے بلکہ میوہ بات کے ساتھ ساتھ اجناس اور غلہ بات بھی اس کے مفہوم میں شامل ہیں۔ میوہ بات کے لئے مخصوص لفظ عربی میں نواکہ کا ہے۔ ثمرات کا لفظ اس سے عام اور وسیع ہے۔ قرآن مجید میں ایک جگہ اسی ابراہیمی دعا کی برکتوں کی طرف اشارہ کرتے ہوئے ثمرات کل شئی (ہر چیز کے پھل) کے الفاظ استعمال ہوئے ہیں **اَوْ كَسَّٰهُمُ كَلٰٓئِمْ حَرَمًا اٰمِنًا يُعْبَدُ اِلٰهَ الْاِنْسٰنِ** (پھر ان کے لئے شیئہ ۵۰ - حصص) لکھا ہے کہ ایک مومن حرم میں ان کے قدم نہیں جھامے جہاں ہر چیز کے پھل کھینچے جاتے ہیں)۔

ہم اوپر یہ ذکر کر چکے ہیں کہ یہ سرزمین جہاں حضرت ابراہیم علیہ السلام نے حضرت اسماعیلؑ کو بسایا ایک ٹھیل اور غیر آباد جگہ تھی۔ تو رات میں اس کے لئے بیابان کا لفظ استعمال ہوا، اور خود حضرت ابراہیم نے اپنی دعائیں اس کو دادی غیر ذی رزق (بن کھیتی کی دادی) سے تعبیر کیا ہے۔ تو رات سے یہ بھی معلوم ہوتا ہے کہ حضرت اسماعیلؑ کی بسر اوقات گھد بانی اور شکار پر تھی جس کے سبب سے انکا زیادہ تر وقت باہر بسر ہوتا تھا۔ ظاہر ہے کہ جب معاش کا انحصار گھد بانی اور شکار پر ہو تو وہ پرسکون اور برقرار زندگی و جود میں نہیں آسکتی تھی جو ریت اللہ کی تولدیت کے فرائض اور اس شن کی تکمیل کے لئے سروری تھی جو حضرت ابراہیم نے حضرت اسماعیلؑ کے سپرد فرمایا تھا۔ اس وجہ سے حضرت ابراہیم نے ان کے لئے یہ دعا کی کہ ان کو بدوئے زندگی کی بے اطمینانیوں اور پریشانیوں کی جگہ حضری زندگی کا سکون و اطمینان نصیب ہو تاکہ وہ توحید اور عبادت الہی کے اس عالم گیر مرکز کی پوری دھجی کے ساتھ خدمت کر سکیں جس کی خدمت پر وہ مامور کئے گئے تھے۔ حضرت ابراہیمؑ کی یہ دعا سورہ ابراہیمؑ میں بھی نقل ہوئی ہے۔ وہاں کچھ الفاظ زیادہ ہیں جن سے وہ حقیقت بالکل واضح ہو کر سامنے آجاتی ہے جس کی طرف ہم نے اشارہ کیا ہے۔ فرمایا۔

وَبَشِّرِ اٰتِیَ الْاَشْكَنتُ مِنْ ذُرِّیَّتِیْ
اے ہمارے رب میں نے اپنی اولاد میں سے بعض کو ایک بن کھیتی کی زمین میں تیرے عظیم

الْمُحَرَّرِ، دَتَيْتَ لِيَقْبِجُوا الصَّلَاةَ
خَاجِبِي أَفْسَدَةً مِنَ النَّاسِ
تَقْوِي إِلَهُكُمْ وَأَرْزُقْهُمْ مِنْ
الْمُكْرَمَاتِ لَعَلَّهُمْ يَشْكُرُونَ
(۳۷-۱ ابراہیم)

گھر کے پاس بسایا ہے۔ اسے ہمارے دہ میں
تھیں اس سے بسایا ہے تاکہ یہ نماز قائم کریں
تو لوگوں کے دل ان کی طرف مائل کر دے اور
ان کو پھلوں کی روزی عطا فرمائے تاکہ یہ تیرا شکر
ادا کرتے رہیں۔

اس دعا کے الفاظ پر بھی طرح غور کیجئے تو معلوم ہوگا کہ حضرت ابراہیم نے حضرت اسماعیل
اور ان کی اولاد کے لئے یہاں اپنے رب سے دو چیزوں کی درخواست کی ہے اور اس
درخواست کے حق میں دو چیزوں کو بطور سفارش پیش کیا ہے۔ درخواست تو یہ پیش کی ہے
کہ تو لوگوں کے دل ان کی طرف مائل کر دے اور ان کو پھلوں کی روزی دے اور اس کے حق
میں سفارش یہ پیش کی ہے کہ یہ سرزمین زراعت سے بالکل محروم سرزمین ہے لیکن میں نے
اپنی اولاد کو صرف اس لئے یہاں لا ڈالا ہے کہ یہ تیرے محترم گھر کی دعوت کریں اور تیری بندگی
کی دعوت کے لئے نماز قائم کریں۔ غور کیجئے کہ جب ثمرات کی روزی کے لئے وہ وجہ پیش
کرتے ہیں کہ یہ بن بھیتی کی زمین ہے تو ان کا دعائے ثمرات سے صرف بیوہ جات تو نہیں ہو سکتے
بلکہ یہی ہو سکتا ہے کہ یہ لگ بھگ بانی اور شکار کی بددیانتہ زندگی کی بے اطمینانیوں سے چھوٹ کر
حضری زندگی کے سکون سے بہرہ مند ہوں کہ تیرے گھر اور تیرے دین کی زیادہ سے زیادہ
خدمت کر لیں۔ آیت کے آخر میں لَعَلَّهُمْ يَشْكُرُونَ کے جو الفاظ آئے ہیں وہ بھی
نہایت معنی خیز ہیں یعنی میں ان کے لئے جو سکون کی زندگی settled life کا طالب
ہوں تو اس لئے نہیں کہ ان کے لئے سامان عیش کی فراوانی جانتا ہوں بلکہ صرف اس لئے اس کا
طالب ہوں کہ وہ اپنے مشن کے لئے کیسورہ کر زیادہ سے زیادہ تیری شکر گزاری کا حق ادا کر سکیں
مَنْ آمَنَ بَعْدَ ذَلِكَ مِنْكُمْ فَاخْبِرُوا الْإِبْرَاهِيمَ
دعا فرمائی اس کے ساتھ یہ شرط بھی لگا دی کہ اس کے حق دار صرف وہی لوگ ٹھہریں جو اللہ
اور آخرت پر ایمان رکھنے والے ہوں۔ یقیناً یہاں یہ پیش بندی حضرت ابراہیم علیہ السلام نے
اس لئے فرمائی کہ ابراہامت و خلافت کے معاملہ میں ان کو یہ صاف جواب مل گیا تھا کہ اس

عہد کا ان لوگوں سے کوئی تعلق نہ ہوگا جو شرک و کفر میں مبتلا ہو جائیں گے۔ یہ بات سامنے
آتی اس وجہ سے حضرت ابراہیم علیہ السلام نے اس پر قیاس کر کے یہاں اپنی دعا میں از خود یہ
تقدیر لگا دی کہ میں یہ درخواست صرف اہل ایمان کے لئے کر رہا ہوں۔ اس سے حضرت ابراہیم
علیہ السلام کے اس مرتبہ تسلیم درخا کا اندازہ ہوتا ہے جس پر وہ فائز تھے۔ اشارہ بھی اگر مل
گیا ہے کہ ملاں سمت میں رب کی رضا ہے تو جھپٹ کر ادھر کو چل پڑے ہیں اگرچہ اس اشارہ
کا مطلب بعد میں کچھ اور ہی واضح ہوا ہو۔

یہاں اللہ تعالیٰ نے واضح فرمایا کہ امامت و خلافت اور رعیت دین کے معاملات کو ایک
دوسرے پر قیاس کرنا صحیح نہیں ہے۔ جو لوگ خدا کے نافرمان ہیں وہ خدا کی خلافت کے مترادف
تو ہرگز نہیں ہیں لیکن اس کے یہ معنی نہیں ہیں کہ ان کی نافرمانی کے سبب سے خدا ان کی روزی
بھی چھین لے۔ روزی اللہ تعالیٰ نافرمانوں اور فرمانبرداروں دونوں کو اس حیثیت چھند روزہ
میں دیتا ہے۔ البتہ یہ مزدور ہے کہ اس زندگی میں جو لوگ اس کے رزق سے نافرمانی کرتے
ہوئے متمتع ہوتے ہیں ان کو مرنے کے بعد وہ دوزخ میں جھونک دے گا۔ اس معاملہ میں اللہ
تعالیٰ کی جو سنت ہے وہ بڑی وضاحت کے ساتھ آگے مختلف سورتوں میں بیان ہوگی اس وجہ
سے یہاں ہم صرف اجمالی اشارہ پر کفایت کرتے ہیں۔

مولانا امین احسن اصلاحی کی معرکہ الکرامہ تصنیف

تزکیر نفس

اسلامی تصوف یا

اسلام کا مطلوب تزکیہ علم و عمل سمجھنے کے لئے اس کتاب کا ضرور مطالعہ فرمائیں۔

قیمت : قسم اول — چھ روپے قسم دوم — چار روپے پچاس پیسے
قسم سوم — تین روپے پچتر پیسے (محصول ٹڈاک علاوہ)

ملنے کا پتہ :- مکتبہ میثاق رحمان پورہ - اچھرہ - لاہور - ۱۲

مطالعہ حدیث
مولانا عبد الغفار حسن صاحب

مشکل معنی

(۳۰)

اپریل کے شمارے میں قرآنی معنایں کے لحاظ سے حدیث کی تین اقسام نظر آئیں
شواہد کے ساتھ بیان کی گئی تھیں۔ اس شمارے میں حدیث کی چوتھی قسم مع اشد
شواہد پیش کی جا رہی ہے (صفحہ ۳۰)

مخالف قرآن روایات
مضمون کے لحاظ سے حدیث کی چوتھی قسم ایسی احادیث پر
مشتمل ہے جو قرآنی آیات سے متصادم ہیں۔
واضح رہے کہ یہ تصادم واقعہ صرف ظاہر نظر میں ہے جو معمولی غور و تامل سے نفع
ہو سکتا ہے۔ اس قسم کے اختلاف کو حقیقی تعارض نہیں قرار دیا جاسکتا۔
حافظ ابن قیمؒ لکھتے ہیں۔

نحن نقول قولاً کیا نشہد
اللہ و ملائکتہ، ان یس فی
حدیث رسول اللہ صلی اللہ
علیہ وسلم ما ینتف القوان
ولا ما ینتف الغفران
سبل کلامہ بیان للقرآن
وتفسیرہ وتفصیل لما
ہم اللہ تعالیٰ اور اس کے فرشتوں کو
گواہ ٹھہرتے ہوئے (بغیر کسی استثناء کے)
گئی اور عمومی طور پر یہ بات کہتے ہیں کہ
رسول اللہ صلی اللہ علیہ وسلم کی حدیث
میں کوئی ایسی بات نہیں ملتی جو قرآن کے
مخالف ہو یا عقل و معنی سے ٹکراتی ہو بلکہ
آپ کے ارشادات قرآنی آیات کے بیان و

اجملہ و کل حدیث من رد
میں عموماً اللہ ینتف القرآن
فہو مطابق للقرآن
وغایتہ ان میكون زائدا
علی ما فی القرآن و
ہذا الذی امر رسول
اللہ صلی اللہ علیہ وسلم
لقبولہ (انصواع المسند ج ۲ ص ۲۴۱)
تفسیر میں اور قرآنی اجمال کی تفصیل و توضیح
ہیں۔ ہر وہ حدیث جس کو یہ خیال کرتے ہوئے
رد کیا گیا ہے کہ وہ قرآن کے مخالف ہے
و واقعہ یہ ہے کہ وہ قرآن کے مطابق ہے
انتہائی بات یہ کہی جاسکتی ہے کہ اس قسم کی
روایات قرآن سے زائد مضمون پیش کرتی ہیں
لیکن واضح رہے کہ ایسی روایات کے قبول نہ
کا خود رسول اللہ صلی اللہ علیہ وسلم نے حکم دیا ہے

امثال و نظائر
حدیث کی زیر بحث قسم کی وضاحت کے لئے چند نظائر و شواہد
پیش کئے جاتے ہیں۔ ان کے مطالعہ سے اندازہ ہو سکتا ہے کہ فہم
حدیث کے لئے کس قسم کی دیدہ وری کی ضرورت ہے۔
حضرت عبد اللہ بن عمرؓ سے روایت ہے کہ رسول اللہ صلی اللہ علیہ وسلم نے ارشاد
فرمایا۔

رات المصیبت لیعدنا بربکاو
اھلکم مکیہ
بے شک میت کو اس کے گھر والوں کے
رونے کی بنا پر عذاب دیا جاتا ہے۔
مطلب یہ ہے کہ اگر شخص کے مرنے کے بعد اس پر ماتم کیا جائے، نوحہ اور سبید کرلی
جیسے اعمال کا مظاہر ہو تو مردے کو اس کے رشتہ داروں کے ان اعمال کی بنا پر عذاب
کا مزہ چکھنا پڑتا ہے اس حدیث کا ظاہری مفہوم قرآن مجید کی آیت کَلَّا تَزِدُّوا ذُرَّةً
وَرْدًا خُورٰی (کوئی کسی دوسرے کے گناہ کا بوجھ نہیں اٹھائے گا اسے متصادم ہے۔
امام بخاریؒ نے اس اشکال کو اس طرح رفع کیا ہے۔

اذا کان النوح من سنیۃ
لقولہ تعالیٰ قُواْ اَنْفُسَکُمْ
وَاھْلِیْکُمْ نَارًا، وَقَالَ
میت کو گھر والوں کے ماتم کی بنا پر عذاب
صورت میں ہوگا، جب کہ یہ لوح و ماتم خود اس
کا طریق کار رہا ہو، کیونکہ قرآن میں ارشاد

النبی صلی اللہ علیہ وسلم
کلکھ راع و کلکھ مستول
عن رعیتہ فاذا لومکین
من سنتہ فہو کما قالت عائشہ
لا تذر ولذرة و ذرا اخری، و
ہو کقولہ وان تدع مثقلہ
و ذنوبہا الی حملہا لا یحمل
منہ شیء

ہے، اپنے آپ کو اور اپنے گھروالوں کو روزہ
کی آگ سے بچاؤ۔ اسی طرح ارشاد نبوی ہے
تم میں سے ہر ایک راہی اور نگران ہے اور
اس سے اس کی رعیتہ (مختونوں کے بارے
میں باز پرس ہوگی، لیکن اگر اس کا یہ طرز عمل
زندگی میں نہیں تھا تو اس شکل میں حضرت
عائشہ کے قول کے مطابق آیت "لا تذر
وازرۃ" اس پر چپاں ہوگی یعنی اس سے کوئی

صحیح بخاری مصوری ج ۱ ص ۲۲۶

باز پرس نہ ہوگی (اسی طرح) دوسری آیت میں

ہے۔ اگر کوئی گناہوں سے بوجھل شخص کسی دوسرے کو اپنے گناہوں کا بوجھ اٹھانے
کے لئے بلائے گا تو اس کا بوجھ اٹھایا نہ جائے گا۔

خلاصہ یہ ہے کہ اگر کوئی شخص اپنی زندگی میں اسی قسم کا طرز عمل اختیار کرتا ہے
یا اس قسم کے منکرات پر وہ نفرت و بیزاری کا اظہار نہیں کرتا یا مرتے وقت سینہ کو پی
اور نوحہ خوانی کی وصیت کر جاتا ہے تو ان سب صورتوں میں مذکور بالا حدیث کے مطابق
وہ عذاب کا سزاوار ہوگا۔

دور جاہلیت میں اس نوع کی وصیت کرنے کا عام رواج تھا جیسا کہ طرزہ بن العبد
اپنی بھتیجی کو مخاطب کرتے ہوئے کہتا ہے۔

فَاِنْ مِتَّ فَاتَّعِیْنِیْ بِمَا اَنَا اھْلُہٗ
وَتَّعِیْنِیْ عَلَی الْحَبِیْبِ یَا ابْنَتَہٗ مَعْبُدِ

"یعنی اگر میں مر جاؤں تو میری موت کی خبر ایسی مدح سرائی کے ساتھ نشر کرنا۔
جس کا واقعی میں مستحق ہوں۔ اور اسے بھائی معبد کی بیٹی! میرے مرنے پر اپنا
گریبان چاک کرنا۔"

اس کے برعکس اگر مرنے والا اس قسم کے رسم و رواج سے روکتا رہا ہے یا کم سے کم

اپنی ناپسندیدگی کا اظہار کرتا رہا ہے تو خدا کے ہاں اس پر کوئی گرفت نہ ہوگی۔
بہرہ راہل علم نے یہی توجیہ اختیار کی ہے، یعنی مذکورہ بالا قرآنی مضامین کے مطابق
زیر غور حدیث کا عموم اپنی جگہ قائم نہ رہا۔
یہ ایسی مقول توجیہ ہے جس کی بنا پر نہ قرآنی آیت کی تاویل کرنی پڑی اور نہ
حدیث کو رد کرنے کی نوبت آئی۔

حضرت عائشہ نے اس حدیث کو حضرت عبداللہ بن عمر کے ہر دو بیان اور خطابہم
پر محمول کیا ہے خواتین میں کہ اصل بات یہ تھی کہ.....

انسا من رسول اللہ صلی اللہ علیہ وسلم کا گندہ ایک بار
و مسلمہ علی یہودیۃ یسکی علیہا
اہلہا فقتل انہم
لیسکون علیہا وانہا تعذب
فما قبراہا۔
رسول اللہ صلی اللہ علیہ وسلم کا گندہ ایک بار
ایسی یہودیہ کی قبر کے پاس سے تھا جس
کے گھروالے اس پر ماتم کر رہے تھے۔ آپ
نے فرمایا۔ یہ لوگ اس پر ماتم کر رہے ہیں۔ الا انک
وہ اپنی قبر میں مبتلا نہ ہو۔

مطلب یہ ہے کہ اس یہودیہ کے رشتہ دار تو اس کی مدح و تعریف میں مشغول ہیں
اور اس کے فراق میں نالہ و شہینوں بپا کیا ہو رہے حالانکہ وہ اپنی بد اعمالیوں کی بنا پر عذاب
کی سختیاں بھیل رہی ہے۔ یہاں نوحہ خوانی اور میت کے غلاب پانے کے درمیان علت
معول کا تعلق نہیں ہے بلکہ دونوں امور اپنی اپنی جگہ الگ الگ ہیں۔

صحیح مسلم کی روایت میں مزید یہ الفاظ ملتے ہیں

قالت عائشہ لیفسر اللہ
لا بی عبد الرحمن اما انہ
لہم یکذاب و یکنہ، نفسی او
اخطاء۔
حضرت عائشہ نے فرمایا اللہ تعالیٰ ابو
عبدالرحمن (عبداللہ ابن عمر) کو معاف فرمائے
اصل بات یہ ہے کہ وہ جھوٹ نہیں بولے
ہاں ان سے بھول چوک اور خطا ہو گئی ہے۔

حضرت عائشہ نے اس حدیث کے بعض الفاظ میں راوی کا وہم تباہتے ہوئے حدیث
کا ایسا منظر بیان کیا ہے کہ جس کی بنا پر قرآن و حدیث کے درمیان تعارض کا کوئی احتمال ہی

باقی نہیں رہتا۔

یہاں یہ بات واضح رہے کہ یہ حدیث صرف حضرت عبداللہ بن عمرؓ سے مروی نہیں ہے بلکہ ان کے علاوہ دوسرے متعدد صحابہ بھی اس حدیث کے راوی ہیں (ملاحظہ ہو مسند السلام ج ۲، ص ۱۵) اس لئے وہم راوی قرار دینے کے بجائے جمہور اہل علم کی توجیہ زیادہ قرین صحابہ ہے۔

ام قرطبیؒ نے قاری کو رفع کرنے کے لئے ایک دوسرا نکتہ پیش کیا ہے۔ وہ کہتے ہیں کہ قرآنی آیت "لا تزر وازرة" کا تعلق آخرت سے ہے یعنی قیامت کے دن کوئی کسی کے گناہ کا بوجھ نہیں اٹھا سکے گا۔ باقی رہی مذکورہ بالا حدیث تو اس کا تعلق برزخی حالات سے ہے جو ایک گنہگار دنیاوی احوال کے مشاہد میں دنیاوی عذاب کے بارے میں قرآن میں ارشاد ہوا ہے۔ "وَالَّذِينَ اخْتَفَتْ اَلْاَصْحَابُ الْاَسْبَابِ يَوْمَئِذٍ خَلَكُوا مِثْلَهُمْ" (خاصۃً) اور اس فتنہ سے بچو جس کا نشانہ صرف ظالم لوگ ہی نہیں ہیں گے، بلکہ اس کی پیٹ میں غیر ظالم بھی آجاتیں گے۔

اگر غور کیا جائے آیت کے لحاظ سے جمہور اہل علم کی توجیہ اور اس نکتہ میں کافی مدد مل سکتی ہے جاتی ہے۔ اس مثال سے اندازہ ہو سکتا ہے کہ محدثین کرام نے قرآن و حدیث کے باہمی تعلق کو کیسے محکم کیا۔ اسلوب سے قائم رکھنے کی کوشش کی ہے جزا اللہ عنا خیر الجزاء۔

اس صورت حال کی وضاحت کے لئے قرآن کی مندرجہ ذیل دو آیتیں پیش کی جا سکتی ہیں۔

۱۔ مشرکین کے بارے میں سورۃ نساء آیت ۴۳ میں فرمایا گیا ہے۔ "وَلَا يَأْتِيَنَّكَ مِنَ الْاَشْيَاءِ شَيْءٌ" یعنی مشرکین قیامت کے دن اللہ تعالیٰ سے کوئی بات چھپانہ سکیں گے۔ دوسری جگہ ارشاد ہے کہ مشرکین کہیں گے "وَاللّٰهُ رَبِّنَا مَا لَكُم مِّنْ اِلٰهٍ دُوْنَهُ" (انعام ۲۳) یعنی تمہارے ہمارے رب کی ہم شریک نہ تھے۔

نظائر دونوں آیتوں میں تعارض ہے لیکن حضرت ابن عباسؓ نے اس کی توجیہ یہ کی

ہے کہ مشرکین قیامت کے ابتدائی مرحلے میں تو اپنے شرک کا انکار ہی کریں گے لیکن جب منہ پر مہر لگ جائے گی اور اعضاء گواہی دیں گے تو پھر مشرکین کوئی بات اپنے رب سے مخفی نہ رکھ سکیں گے۔

جس طرح ان دونوں آیات کو مختلف حالات پر معمول کیا گیا ہے اسی طرح زیر بحث آیت اور حدیث کے دو محل الگ الگ مانے جاسکتے ہیں۔

۲۔ قرآن سے متعارض ہونے کی دوسری نمایاں مثال صحیح بخاری کی وہ حدیث ہے جس میں ذکر ہے کہ کذب ابراہیم علیہ السلام ثلاث کذب بات۔ یعنی حضرت ابراہیمؑ نے تین مواقع پر کذب بیانی سے کام لیا۔ کہا جاتا ہے کہ یہ حدیث قرآنی آیت "وَاذْكُرْ فِي الْكِتَابِ اِبْرٰهٖمَ اِذْ كَانَ صِدِّيقًا نَّبِيًّا" سے متصادم ہے کیونکہ قرآن تو حضرت ابراہیم علیہ السلام کو انتہائی راست باز نبی قرار دیتا ہے لیکن حدیث سے ان کے تین جھوٹ ثابت ہوتے ہیں اس لئے یہ روایت ناقابل قبول ہے۔

لیکن حقیقت یہ ہے کہ اگر کچھ غور و فکر سے کام لیا جائے تو یہ تعارض و اختلاف رفع ہو سکتا ہے۔

ما فظاہر بن قیام کہتے ہیں۔

الکلام فی نسبتان، نسبة
الی المتکلم وقصده وادادته
ونسبة الی السامع وافهام
المتکلم امیاء مضمونه فاذا
اخبار المتکلم بغيره طابق
للمواقع وقصد افهام المخاطب
امیاء، صدق بالنسبتین فان
المتکلم ان قصد المواقع
وقصد افهام المخاطب فهو

کلام و گفتگو کی دو نسبتیں یا حیثیتیں ہوتی ہیں
(۱) متکلم کے قصد و ارادے کے لحاظ سے
(۲) سامع کے اعتبار سے، یعنی متکلم سامع
کے ذہن میں کیا بات اتارنا چاہتا ہے
ان دو نسبتوں کے لحاظ سے کلام کی تین
صورتیں ہو سکتی ہیں۔
(۱) متکلم اصل واقعہ کے مطابق خبر دے
اور اس کی نیت یہ ہے کہ صحیح صورت
دل سے مخاطب آگاہ ہو جائے۔

صدق من المجتہدین وان قصد
خلاف الواقع وقصد مع ذلك
افهام الخطاب خلاف ما قصد
مبطل معنی ثالثاً لا هو الواقع
ولا هو المراد فهو كذب
من المجتہدین، بالنسبتین معاً
وان قصد معنی مطابق صحیحاً و
قصد مع ذلك التعمية على الخطاب
وافهامه خلاف ما قصده
فهو صدق، بالنسبة الى قصده،
كذب بالنسبة الى افهامه
ومن هذا الباب التورية
والمعارضة، وبهذا اطلق
عليها ابراهيم الخليل
صلى الله عليه وسلم اسم الكنا
مع انه الصادق في خبره
ولم يخبر الا صدقاً تاملاً
هذا الموضع الذي اشكل
على الناس وقد ظهر بهذا
ان الكذب لا يكون قسداً
الا قبيحاً، وان الذي
يجوز وعيب انما هو التورية
وهي صدق.

یہ صورت مذکورہ بالا دونوں نسبتوں کے اعتبار
سے صدق پر مشتمل ہوگی۔
(۱۶) دوسری صورت یہ ہے کہ خلاف واقعہ خبر
دی جائے اور جو تکلم کا مقصود ہے وہ بھی
مخاطب پر ظاہر نہ ہونے دیا جائے بلکہ کوئی غیر
مفہوم مخاطب کے ذہن میں اتارنے کی کوشش
کی جائے جو نہ واقع کے مطابق ہو اور نہ تکلم کا
مطابق نظر ہو، اس صورت کو دونوں نسبتوں کے
 لحاظ سے کذب (مجہول) مانا جائے گا۔
(۱۷) تیسری شکل یہ ہے کہ تکلم کے پیش نظر
واقع کے مطابق صحیح خبر دینا ہی مقصود ہوتا ہے
لیکن گفتگو کا اسلوب ایسا اختیار کرتا ہے
کہ مخاطب کا ذہن تکلم کے اصل مقصد
کو سمجھنے کے بجائے ایسے امر کی طرف
منتقل ہو جائے جو تکلم کا منشا نہیں
ہے۔
یہ صورت اصل واقعہ کے لحاظ سے
صدق ہے، لیکن مخاطب کے فہم کے اعتبار
سے اس پر کذب کا اطلاق ہو سکتا ہے
اس قسم کے اسلوب کلام کو توریہ اور تعریض
کہا جاتا ہے۔
ایسی پہلو کے پیش نظر حضرت ابراہیم نے
اپر کذب کا اطلاق کیا ہے درہ اصل واقعہ

وقد يطلق عليه الكذب
بالنسبة الى الافهام لا الى
العمية (مفتاح دار السعادة
ومنشور الصلح والادارة
ج ۲ ص ۳۹)
اس لحاظ سے دیکھا جائے تو حضرت ابراہیم
اس گفتگو میں سچے ہیں۔
حدیث کی اس تشریح و توضیح پر انتہائی غور و فکر
کی ضرورت ہے یہ تمام ہیئت سے لوگوں کے
ذہنی الجھن کا باعث بن گیا ہے
اس پوری تفصیل سے یہ بات واضح ہو گئی کہ
کذب ہر حال قبیح ہوگا، ہاں کوئی امر اگر (بوقت ضرورت) پسندیدہ یا لازم ہو سکتا
ہے تو وہ توریہ و تعریض ہو سکتا ہے (نہ کہ حقیقی کذب) یہ توریہ اصل واقعہ
کے لحاظ سے صدق پر مشتمل ہوتا ہے، ہاں اس پر کذب کا اطلاق اس
اعتبار سے کر دیا جاتا ہے کہ واقعہ کے مطابق اصل مقصود مخاطب کو باور کرانا
مطلوب نہیں ہوتا۔

سردست ان دو مثالوں پر اکتفا کیا جاتا ہے ان سے اندازہ ہو سکتا ہے کہ کوئی بھی صحیح اند
حدیث قرآن کے خلاف نہیں ہو سکتی۔ اگر کہیں قرآنی آیت اور حدیث کے درمیان بظاہر
تعارض محسوس بھی ہوتا ہے تو معمولی غور و فکر سے اس کو رفع کیا جاسکتا ہے۔ بالکل اسی طر
جیسے قرآنی آیات کے باہمی تعارض و اختلاف کو باسانی دور کیا جاسکتا ہے حدیث کو
پرکھنے کا ایک منیار عقل بھی شمار کی جاتی ہے، لیکن سوال یہ ہے کہ کس کی عقل؟ اگر
عقل سے مراد وہ عقل ہے جو روسی اشتراکیت، فرنگی تہذیب یا امر کی ثقافت سے
مربوب ہو تو حدیث کی کیا باطاب ہے خود قرآن ہی اپنی جگہ قائم نہیں رہ سکتا اور اگر
عقل سے مراد عقل سلیم ہے جو تعلیم منیب کی نگرانی میں ہو تو اس شکل میں آنحضرت صلی اللہ
علیہ وسلم سے ثابت شدہ کوئی حدیث بھی خلاف عقل نہیں پیش کی جاسکتی۔

اسلام اور انسانی حقوق

(۲)

اسلام جس طرح ہر شخص کی جان، مال اور عزت و آبرو کو قابل احترام قرار دیتا ہے اسی طرح وہ ہر شخص کو آزادی اور اختیار کی نعمت سے بھی نوازتا ہے۔ چنانچہ فکر و خیال، عقیدہ و مسلک، قول و عمل اور رائے و اجتہاد میں ہر شخص آزاد ہے۔ اسی طرح مال و دولت اور اسباب و جہاز میں ہر فرد کو مالکانہ حقوق حاصل ہیں۔ ہر شخص کو آزادی ہے کہ وہ اپنے مال و جہاز میں جس طرح کا تصرف چاہے کرے۔ اس سلسلہ میں اولاً تو اسلام کوئی پابندی مانگ نہیں کرتا اور اگر کرتا ہے تو اس کی ٹھیک وہی نوعیت ہوتی ہے جیسے کوئی شخص اور واضح جلیب مرض کو مضر اشیاء کے استعمال سے یا کوئی شفیق اور مہربان باپ اپنے بچے کو آگ میں ہاتھ ڈالنے یا بری عادتوں اور غلط حرکتوں سے باز رکھتا ہے۔ اس لئے اگر اسلام میں کچھ پابندیاں نظر آتی ہیں تو اولاً تو وہ نامناسب نہیں ہیں دوسرے ان کا مقصد نہ تو کسی کی آزادی و اختیار میں رکاوٹ ڈالنا ہوتا ہے اور نہ ہی اسے اس کی ملکیت سے دستبردار کرنا۔ ذیل میں ان مراعات اور حقوق کی تفصیل بیان کی جاتی ہے جو اسلام نے ہر فرد کو عطا کئے ہیں۔

اسلام عقل و فطرت کا دین ہے اس کی بنیاد جہالت کے بجائے علم و آزادی فکر ہے بعیرت پر ہے اور یہ اس کا بڑا احسان اور اہم خصوصیت ہے کہ وہ ہر شخص کو سوچنے سمجھنے کی پوری آزادی دیتا ہے۔ خدا نے ہر شخص کو آنکھیں اس لئے دی ہیں

کہ وہ ان سے دیکھے، کان اس لئے دیشے ہیں کہ وہ خود ان سے سننے اور دل و دماغ اس لئے عطا کیا ہے کہ ہر آدمی دوسرے آدمی کی سمجھ پر اعتماد کرنے کے بجائے اپنی عقل سے کام لے۔

اسلام نہ صرف سوچنے سمجھنے کی پوری آزادی دیتا ہے بلکہ بار بار مکرر تہذیب کی دعوت دیتا ہے تاکہ آدمی حق و ناحق، صحیح و غلط اور خیر و شر میں پورے شعور اور بصیرت کے ساتھ تیز کرے اور یہ واقعہ ہے کہ جب آدمی بلا سوچہ بوجھ کے محض دوسروں کو دیکھ کر کوئی طریقہ اختیار کر لیتا ہے تو اس میں کبھی پختگی اور استحکام نہیں ہوتا اور نہ ہی وہ خود اس پر اچھی طرح مطمئن ہوتا ہے۔ اسی لئے اسلام کسی بات کو بغیر حجت و دلیل کے ماننے پر مجبور نہیں کرتا یہاں تک کہ دین برحق کو بھی زبردستی اختیار و قبول کرنے کی دعوت نہیں دیتا۔ اس کے برعکس وہ آدمی کی عقل و فیصلہ، تجربہ اور بصیرت سے اپیل کرتا ہے اور چاہتا ہے کہ دین حق کو اختیار کیا جائے تو سوچ اور سمجھ کر اور پورے شعور اور ادراک کے ساتھ اختیار کیا جائے۔ اس کا صاف اعلان یہ ہے۔

لَا إِلَهَ إِلَّا فِي السَّيِّئَاتِ قَدْ تَبَيَّنَ دین کے قبول و اختیار میں کوئی جبر نہیں، ہدایت التَّوْحِيدِ مِنَ الْغَيِّ دِلچا ۲۵۶۵) خود مگر ہی سے نمایاں اور واضح ہے۔

آنحضرت صلی اللہ علیہ وسلم کو فطری طور پر اس کی خواہش تھی کہ سامنے لوگ خدا پرستی کا رویہ اختیار کر کے علاقہ گروش اسلام ہو جائیں لیکن اللہ تعالیٰ نے آنحضرت کو بتایا کہ یہ ممکن نہیں کہ سب لوگ تمہاری بات مان لیں۔ اور اگر نہیں مانتے تو اس میں تمہارا کیا بگڑتا ہے جو تم اس قدر پریشان ہو رہے ہو کسی کے ساتھ زبردستی تو نہیں کی جاسکتی۔ فرمایا۔

أَفَأَمَّتْ شُكُوكُ النَّاسِ حَتَّى يَكُونُوا قیام لوگوں کو مجبور کر دے کہ وہ ایمان قَوْمٌ مِّنْ دُونِی (یونس ۹۹) لائیں۔

یہی وجہ ہے کہ دین و شریعت کے تمام مسائل عقل و فطرت دین فطرت کے مطابق ہے کے عین مطابق بنائے گئے ہیں تاکہ آدمی اگر واقعی اپنی عقل اور سمجھ سے کام لے تو ان سے غلط نہ ہو۔ علامہ اسلام نے اپنی کتابوں میں اسلامی احکام و شرائط

کی حکمتوں اور مصلحتوں کو پوری وضاحت کے ساتھ بیان کیا ہے۔ شیخ الاسلام علامہ ابن تیمیہ اور ان کے شاگرد حافظ ابن قیم رحمہما اللہ نے اپنی تصنیفات میں یہ ثابت کیا ہے کہ شریعت اور دین کا کوئی حکم بھی خلاف عقل و قیاس نہیں اور جن مسائل کو خلاف قیاس سمجھا اور بتایا جاتا ہے ان کی دعوہ میں یہ یا تو قیاس ہی غلط ہوتا ہے یا وہ حکم نص و صریح کے ثابت نہیں ہوتا۔ حضرت شاہ ولی اللہ صاحب دہلوی نے حجۃ اللہ البالغہ میں شریعت کے جزئیات تک کے متعلق لکھا ہے کہ وہ خالی از حکمت و مصلحت نہیں ساسی لئے مشروع ہی سے صحابہ کرام میں بھی ایک گروہ ایسا رہا ہے جو ہر معاملہ کو عقل کی کسوٹی پر پکھتا تھا، آنحضرت صلی اللہ علیہ وسلم سے احکام شریعت کے اسباب و مصالح معلوم کرتا تھا اور ان میں بحث و تفتیش کا عادی تھا، اور جو باتیں خلاف عقل معلوم ہوتی تھیں ان کو ماننے میں اسے تامل ہوتا تھا۔ جن علماء سلف کو اس معاملہ میں محتاط سمجھا جاتا ہے اور وہ جو مسائل کی بحث و تفتیش میں نہیں پڑتے تو ان کا بھی یہ مقصد نہیں ہے کہ وہ دین کو عقل و فطرت کے طبقہ میں سمجھتے بلکہ وہ انسانی عقل کو اس قدر محدود اور ناقص بتاتے ہیں کہ حکمت ربانی کا فہم و ادراک اس کے بس سے باہر سمجھتے ہیں ان کی یہ بات اپنی جگہ ٹھیک ہے کیونکہ آج کل کی بعض جدت پسند طبیعتیں جو صحیح فکر و دانش سے نا آشنا ہوتی ہیں ہر معاملہ کے متعلق فوراً ہی خلاف عقل ہونے کا فتویٰ صادر کر دیتی ہیں۔ حالانکہ وہ دراصل خلاف عقل نہیں ہوتے بلکہ یہ ان حضرات کی ظاہر بینی اور فتور عقل ہے جو انہیں ہر بات کو خلاف عقل کہنے پر مجبور کرتی ہے۔

بہ ایک ضمنی بحث تھی، اصل گفتگو یہ تھی کہ اسلام ان **قرآن اور دعوت فکر و نظر** کو سونپنے سمجھنے اور غور و فکر کرنے کی پوری آزادی دیتا ہے۔ قرآن مجید کو کُلُّوَرَق بھی دعوت فکر و نظر سے خالی نہیں، وہ بار بار انسانی ذہن و دماغ کو غور و خوض کی تلقین کرتا ہے، قیاس و استنباط سے سمات اور نتائج اخذ کرنے کی تعلیم دیتا ہے۔ توحید و رسالت اور جزاء و منرا جیسے سمات اور حقائق بھی بر بنائے بصیرت تسلیم کرنا چاہتا ہے، آسمان زمین اور ان کے مابین کی چیزوں کی تخلیق خدا کی قدرت و حکمت کے عام آثار و مظاہر اور خود اس کے وجود و خلقت کے اندر غور و فکر کرنے کی اہمیت بیان

کر تا ہے تاکہ اس کی عقل و بصیرت اسے اصل حقیقت اور صحیح نتیجہ تک پہنچا دے۔ اس طرح کی آیات بے شمار ہیں جن میں انسان کو اس نوعیت سے غور و فکر کرنے اور عقل و دانائی سے کام لینے کی ترغیب دلائی گئی ہے۔ چند آیات ملاحظہ ہوں۔

أَوَلَمْ يَتَفَكَّرُوا فِي الْقَسْرِ بِمَا خَلَقَ
اللَّهُ السَّمَوَاتِ وَالْأَرْضَ وَالْأَنْبَاءَ
وَأَجَلِ مُسْتَعْيٍ وَإِنَّ كَثِيرًا مِّنَ
النَّاسِ بِلِقَاءِ رَبِّهِمْ
لَكَافِرُونَ (روم ۸)

کیا یہ لوگ اپنے تئیں سوچتے نہیں کہ اللہ نے آسمانوں اور زمین کو مقصد کے ساتھ اور ایک مقرر مدت تک کے لئے پیدا کیا ہے لیکن اکثر لوگ اپنے رب سے ملنے کا انکار کرتے ہیں۔

ایک اور جگہ فرمایا۔

قُلِ الْفُتُورَ مَا ذَا فِي السَّمَوَاتِ
وَالْأَرْضِ رِیَوس (۱۰۱)

کہہ دو کہ ذرا دیکھو تو جو کچھ آسمانوں اور زمین میں ہے۔

دوسری جگہ آسمان زمین کی حکمرانی اور نظام پر غور کرنے کے لئے کہا گیا۔

أَوَلَمْ يَنْظُرُوا فِي مَنَکُوتِ السَّمَوَاتِ
وَالْأَرْضِ رَاعِوَات (۱۸۲)

کیا یہ لوگ آسمان اور زمین کی بادشاہی میں غور نہیں کرتے۔

انسان کی جس حقیر نطفہ سے پیدائش ہوئی ہے اس پر غور کرنے کے لئے کہا گیا ہے، تاکہ وہ قیامت اور بعثت بعد الموت کا انکار نہ کر سکے۔

فَلْيَنْظُرُوا إِلَىٰ لِسَانِ مَسْحَرٍ خَلَقَ وَثَّ
مَاءٍ دَافِقٍ (طہ ۵۲)

انسان کو غور کرنا چاہیئے کہ کس چیز سے وہ پیدا کیا گیا ہے۔ ایک اچھلنے والے پانی سے۔

آفاق و انفس میں غور کرنے کی اہمیت بیان کرنے کے بعد ان لوگوں کو علامت کی جاتی ہے جو نظر و بصیرت سے کام نہ لینے کی وجہ سے جادہ مستقیم سے منحرف ہو جاتے ہیں۔

وَفِي الْأَرْضِ آيَاتٌ لِّمَن يَعْقِلُ
وَفِي الْقُسْفُ كَمَا كَلَّا تَبْصُرُونَ

زمین میں نشانیاں ہیں یقین کرنے والوں کے لئے اور خود تمہارے اندر بھی کیا تمہیں سمجھائی

(ذاد آیات ۲۰-۲۱)

نہیں دیتا؟

نسخ سے متعلق دو سوال

میتاق کے گذشتہ شمارے میں تفسیر سورہ بقرہ کے تحت نسخ کی جو بحث شائع ہوئی ہے اس کو پڑھ کر ایک قاری کے ذہن میں دو سوال پیدا ہوتے ہیں۔ ایک یہ کہ اگر مختلف ادیان یا شرائع کے ذریعہ انسانی ذہن کی تربیت کی جاتی رہی ہے اور انبیاء کے کلام خوب سے خوب تر دین پیش کرتے چلے آتے ہیں تو آخر یہ سلسلہ نبی صلی اللہ علیہ وسلم پر آکر کیوں ختم ہو گیا ہے جب کہ ہم دیکھتے ہیں کہ انسان اس کے بعد بھی بدستور ترقی کے مدارج طے کرتا چلا جاتا ہے۔ آخر یہ کیسے فرض کر لیا جائے کہ نبی صلی اللہ علیہ وسلم کے زمانہ میں انسانی ذہن جس معیار تک پہنچ گیا ہے اس کے بعد وہ اس سے اوپر نہیں سوچ سکتا۔ دوسرا سوال یہ ہے کہ مندرجہ آیات کو باقی رکھنے میں کیا حکمت ہے جب کہ وقتی یا ہنگامی قسم کے احکام وحی خفی کے ذریعہ سے دیئے جاسکتے تھے اور غیر متبدل احکام قرآن مجید میں رکھے جاسکتے تھے۔

امید ہے ان دونوں سوالوں کے مفصل جواب مرحمت فرمائیں گے۔

جواب ۱۔ آپ کے پہلے سوال کا جواب میں نے اپنی کتاب اسلامی قانون کی بنیاد میں دیا ہے اس کی تمام سطریں میتاق کی پچھلی اشاعتوں میں نقل چکی ہیں۔ اگر آپ اس میں سے اسلامی قانون کے ارتقاء کی فصل پڑھ لیتے تو مجھے تو قہر ہے کہ آپ کا شبہ صاف ہو جاتا۔ ایک لکھی ہوئی چیز کو دوبارہ کھنا اگر طبیعت پر گراں سا گزر رہا ہے لیکن آپ کی الجھن دور کرنے کے لئے مختصر پھر

عرض کرتا ہوں۔ اس مسئلہ سے متعلق دو باتیں نگاہ میں رکھیے۔

ایک یہ کہ اس دنیا میں ہر چیز کی ترقی کی ایک خاص حد ہے جس پر پہنچ کر وہ اپنے کمال کو پہنچ جاتی ہے۔ یہاں کی کوئی چیز بھی ایسی نہیں ہے جو ترقی و عروج کی غیر محدود صلاحیتیں لے کر آئی ہو۔ شجر و حجر سے لے کر انسان تک ایسا اور پہاڑ سے لے کر ہر وہ نامک جتنی بھی مخلوقات ہیں سب محدود اور پھر اس کے لازمی نتیجہ کے طور پر فنا ہیں۔ غیر محدود اور ابدی و ازلی صرف اللہ تعالیٰ کی ذات ہے۔ افراد بحیثیت افراد کے، قومیں بحیثیت اقوام کے اور یہ کائنات بحیثیت مجموعی سب ایک ہی قانون کے تابع ہیں۔ سب کے عروج و کمال کی ایک خاص حد ہے اور پھر بالآخر سب کے لئے زوال اور فنا ہے۔ اگر ہم انسان کی ترقی کو غیر محدود مان لیں تو اس کے معنی تو یہ ہوتے کہ ہم نے اس کو خدا مان لیا اور اگر ہم اس دنیا کی ترقی کو غیر محدود مان لیں تو اس کے معنی یہ ہوتے کہ ہم دنیا کو ازلی و ابدی قرار دیتے ہیں۔ ظاہر ہے کہ یہ عقیدہ ایسا بالحد کے بھی منافی ہے اور ایمان بالآخرت کے بھی۔ اس وجہ سے یہ خیال تو کسی طرح بھی صحیح نہیں ہو سکتا کہ انسان اس دنیا کے خالی میں غیر محدود صلاحیتوں کا مالک ہے جس طرح افراد کو آپ دیکھتے ہیں کہ بچپن کے دور کے بعد ان پر ایک دور بلوغ اور سن رشد کا آتا ہے جس میں وہ اس قابل ہو جاتے ہیں کہ اپنے حقوق و فرائض پہچان سکیں اور اس حیات دنیوی سے متعلق اپنی ذمہ داریاں کو سمجھ سکیں اسی طرح انسان پر بحیثیت مجموعی بھی بلوغ اور سن رشد کا ایک دور آتا ہے جب وہ اس شریعت کا حامل ہو سکا جو تمام بنی نوع انسان کے لئے یکساں اور رہتی دنیا تک اس کی رہنمائی کے لئے کفایت کرنے والی ہے۔ ہمارے نزدیک انسانیت کے سن رشد کا یہی دور ہے جس میں اسلامی شریعت نازل ہوئی چنانچہ اس کے نزول کے بعد دین کی تکمیل کا بھی اعلان کر دیا گیا اور سلسلہ نبوت کے خاتمہ کا بھی۔ اب اگر کوئی شخص ہمارے اس عقیدہ سے اتفاق نہیں کرتا بلکہ وہ یہ دعوے کرتا ہے کہ انسان کے عروج و ترقی کا سلسلہ برابر جاری رہے گا اس کے لئے کوئی حدود نہایت نہیں، ہم جس دور کو انسانیت کا سن رشد قرار دیتے ہیں وہ اس کو بھی دور غفلت قرار دیتا ہے تو اس کے اور ہمارے عقائد میں فیادی اختلاف ہے مگر درحقیقت انسان اور کائنات کو غیر خالی ماننا ہے بلکہ سچ پوچھئے تو وہ خود انسان کو خدا ماننا ہے۔ یہ ہے

نزدیک یہ چیز جانتے کفر و شرک ہے۔ اگر ہم اس نظریہ کو تسلیم کریں تو ہمیں اس تصور سے لانا بہتر ہوگا کہ جو اس کائنات احوال کے اندر بسنے والے انسان سے متعلق قرآن نے ہمیں دیا ہے۔

دوسری بات یہ ہے کہ جب ہم یہ کہتے ہیں کہ نبی صلی اللہ علیہ وسلم پر شریعت الہی کی تکمیل ہو گئی تو اس کے معنی یہ نہیں ہیں کہ اس کے بعد اب شریعت کی ترقی رک گئی، اب انسان کوئی نئی بات سوچے گا اور کچھ معاملہ میں شریعت کی رہنمائی کا محتاج ہوگا بلکہ اس کے معنی صرف یہ ہیں کہ انسانیت کی رہنمائی کے لئے اس دنیا میں جو اصول ضروری تھے وہ اصول اللہ تعالیٰ نے نبی صلی اللہ علیہ وسلم کے واسطے سے انسان کو دیدیئے یہ اصول اس بات کے لئے کافی ہیں کہ رہتی دنیا تک انسان تمام پیش آنے والے معاملات میں ان کو حق و باطل کے درمیان امتیاز کے لئے ایک کسوٹی کے طور پر استعمال کر سکے۔ اصولوں کے متعلق یہ بات آپ جانتے ہوں گے کہ جزئیات کی طرح وہ معین حالات ہی کے ساتھ مخصوص نہیں ہوتے بلکہ ایک اصول سے ہزاروں لاکھوں جزئیات پیدا ہو سکتی ہیں۔ اصول و کلیات سے جزئیات متنبہ کرنے کے کام کو اسلامی شریعت میں اجتہاد سے تعبیر کیا گیا ہے۔ اس اجتہاد کا کام یہ ہے کہ زندگی میں جتنے مسائل بھی پیدا ہوں ان سب کو اسلامی شریعت کے اصولوں اور اس کے مزاج پر رکھ کر یہ حکم ملے کہ ان میں سے کون سی بات اسلام کے مزاج سے موافق ہے اور کون سی ناموافق۔ ہمارے ہاں فقہ کا سارا ذخیرہ اسی اجتہاد کی بدولت ظہور میں آیا ہے اور یہ سارا ذخیرہ انہی مسائل سے متعلق ہے جو انسان نے نئے سوچے اور پیدا کئے ہیں۔ اسی طرح آئندہ بھی جو مسائل پیدا ہوں گے ان کے حل کے لئے یہ اجتہاد و کفایت کرے گا۔ یہ الگ بات ہے کہ مسلمان اس اصول سے کام نہ لیں یا غلط کام لیں۔ ان دونوں باتوں میں سے کسی بات کی بھی ذمہ داری اسلام پر نہیں عائد ہوتی بلکہ خود مسلمانوں پر عائد ہوتی ہے۔

۲۔ آپ کے دوسرے سوال کے جواب میں عرض ہے کہ منسوخ احکام کے قرآن مجید میں باقی رکھنے میں بہت سی صعوبتیں ہیں جن میں سے بعض کی طرف ہم یہاں اشارہ کرتے ہیں۔

ایک تو یہ کہ قرآن مجید کی محفوظیت کے نقطہ نظر سے ان کا قرآن مجید میں باقی رکھا جانا

ضروری تھا۔ اگر یہ نکال دیئے جاتے تو ہر حال ان کے نکلنے کی روایت لوگوں میں باقی رہتی کہ غلط غلط احکام قرآن میں تھے جو منسوخ ہو جانے کے سبب نکال دیئے گئے۔ یہ روایات معلوم نہیں کن کن شکلوں میں انھوں نے پھیلنے کی طرف منتقل ہوتیں اور پھر معلوم نہیں مخالفین اسلام ان کو قرآن کی محفوظیت کو مشتبہ ثابت کرنے کے لئے کس کس طرح استعمال کرتے۔ ان کے باقی رکھے جانے کی وجہ سے یہ کہنے کا کسی کے لئے موقع باقی نہیں رہا کہ قرآن کا کوئی ایک نقطہ یا شوشہ بھی کم و بیش ہوا ہے بلکہ ہم بڑے امتداد کے ساتھ یہ دعوے کرنے کے پوزیشن میں ہیں کہ قرآن کی وہ آیات بھی قرآن میں بعینہ محفوظ ہیں جو منسوخ ہو چکی ہیں۔

دوسری مصلحت اس میں یہ ہے کہ جو احکام منسوخ ہوئے ہیں ان میں سے سب پر کئے گئے منسوخ نہیں ہو گئے ہیں بلکہ بیشتر ایسے ہیں جن میں نسخ کی نوعیت صرف ترمیم کی ہے۔ مثلاً وصیت کا حکم آیات میراث کے ذریعہ سے وارثوں کے لئے تو منسوخ ہو گیا لیکن غیر وارثوں کے لئے اس کی اجازت ثلث مال کے حد تک باقی رہی۔ اسی طرح روزے کے معاملہ میں اصل حکم تو باقی رہا لیکن بعض رعایات منسوخ ہو گئیں۔ ملی ہذا اقیاس بعض احکام کا وجوب تو منسوخ ہو گیا لیکن ایک نقل نیکی کی حیثیت سے اب بھی وہ قائم ہیں۔ ظاہر ہے کہ اس طرح کے احکام کا باقی رکھا جانا ضروری تھا۔ اگر نسخ اور منسوخ دونوں باقی نہ رکھے جاتے تو اصل اور ترمیم میں امتیاز کس طرح ہوتا۔

تیسری یہ کہ اس سے اللہ تعالیٰ کی اس رافت و رحمت کا ہمیں علم ہوتا ہے جو اس نے اس شریعت کے دینے میں ہمارے لئے ملحوظ رکھی ہے۔ بالخصوص وہ احکام جو امت پر مخصوص حالات میں واجب ہوئے لیکن پھر ہمارے ضعف پر نگاہ کر کے ان میں تخفیف کر دی گئی اس رافت و رحمت کا خاص مظہر ہیں۔ ان سے ظاہر ہوتا ہے کہ ہماری شریعت اس قسم کے اصرار و غلغل سے بالکل پاک ہے جس قسم کے اصرار و غلغل یہود کی شریعت میں موجود ہیں۔

چوتھی مصلحت اس میں یہ ہے کہ ان منسوخات سے اسلامی شریعت کا اصل مزاج نمایاں ہوتا ہے کہ اس کی ہر بات میں حکمت و مصلحت ہے، اس میں بندوں کی ضروریات اور ان کی

اقتباسات و لاجو
جہاں خالد مسعود صاحب

حقیقت شناس ذہن کی منزل

دیر مضمون البعث الاسلامی لکھنؤ کے ایک مالیہ شمارہ میں سے ترجمہ کیا گیا ہے۔
حاتم اصم حضرت شفیق یعنی رحمہ اللہ تعالیٰ کے شاگرد تھے۔ ایک مرتبہ اتاد نے شاگرد
سے پوچھا "تہیں میرے ساتھ رہتے ہوئے کتنی مدت ہو گئی ہے؟" حاتم نے جواب دیا "تیس
برس ہوئے ہیں۔" انھوں نے پھر سوال کیا "اس مدت میں تم نے مجھ سے کیا سیکھا ہے؟"
کہنے لگے "آٹھ مسائل سیکھ لئے ہیں۔" شفیق نے غصے میں کہا "اے اللہ! دانا الیہ راجعون
تمہارے ساتھ میری ساری عمر کھپ گئی اور تم ہو کہ ابھی تک آٹھ ہی مسائل سیکھ سکے ہو۔"
حاتم نے جواب دیا۔

"میرے استاد مجھے جھوٹ بولنا پسند نہیں۔ میں واقعی ٹھیک بتا رہا ہوں کہ میں نے
ان آٹھ مسائل کے سوا کچھ نہیں سیکھا۔" اچھا بتاؤ یہ آٹھ مسائل کون سے ہیں، میں بھی تو سنوں"
استاد نے سوال کیا۔

حاتم کہتے لگے "میں نے مخلوق کو دیکھا تو اس نتیجہ پر پہنچا کہ یہاں ایک آدمی دوسرے
آدمی سے محبت رکھتا ہے۔ ایک وقت آتا ہے کہ محب اور محبوب دونوں قبریں مچھلتے ہیں۔
قبر میں جانا ان کے فراق کا موجب ہوتا ہے لہذا میں نے نیکیوں کو اپنا محبوب بنایا۔ اس لئے
جب میں قبر میں جاؤں گا میرا محبوب بھی میرے ہمراہ ہوگا۔"

حاتم! تم نے سچ کہا۔ اچھا دوسرا مسئلہ بتاؤ۔ شفیق نے کہا۔

حاتم نے جواب دیا "میں نے اللہ تعالیٰ کے فرمانِ دَامَتْ مَوَاقِفُ حَقَّ مَقَامِہ

وَقَبْلَہ وَنَعَى النَّفْسَ عَنِ الْهَوَىٰ ۚ کَانَ الْخَلْفَہُ الْمَوَاضِیٰ رَیَکِنْ جَوْشَمِیْنَ اُسے
پروردگار کے آگے کھڑا ہونے سے ڈرا اور اس نے خواہشات سے اپنے نفس کو روکا تو جنت
اس کا ٹھکانا ہوگی (پر غور کیا تو اسے برق سمجھا۔ چنانچہ میں نے اپنے نفس کے ساتھ اس قدر
جہاد کیا کہ بالآخر سے اللہ تعالیٰ کی اطاعت کے لئے جھک گیا۔)

"تم نے سچ کہا۔ اچھا تیسرا مسئلہ بیان کرو۔ شفیق نے کہا۔

حاتم نے جواب دیا "میں نے مخلوقات پر غور کیا تو دیکھا کہ جس کے قبضے میں کوئی چیز ہے
اس کی نظر میں اس چیز کی قیمت بھی ہے اور اس کی قدر و منزلت اور حفاظت کا بھی ایک
خاص مقام ہے۔ پھر میں نے اس کلامِ الہی پر غور کیا کہ مَا عِنْدَکُمْ یَنْفَدُ وَمَا عِنْدَ اللّٰہِ
بَاقٍ (جو کچھ تمہارے پاس ہے وہ ختم ہو جاتا ہے اور جو کچھ خدا کے پاس ہے وہ باقی رہنے
والا ہے) اس کے بعد جب بھی کوئی چیز قدر و قیمت والی میرے سامنے آئی میں نے اسے
اللہ ہی کی طرف ٹوٹا دیا تاکہ وہ خدا کے ہاں باقی رہے۔"

"تم نے ٹھیک کہا۔ اچھا چوتھا مسئلہ کیا ہے؟ شفیق نے پوچھا۔

حاتم نے کہا "میں نے مخلوق کے بارے میں سوچا تو اس نتیجہ پر پہنچا کہ تمام لوگ حسب
نسب اور شرف و مال پر پلکتے ہیں حالانکہ اس کی حقیقت کچھ بھی نہیں۔ پھر جب میں اس حکم
خداوندی کی طرف متوجہ ہوا کہ اِنَّ اَکْرَمَکُمْ عِنْدَ اللّٰہِ اَتْقٰہُ (اگر بلاشبہ اللہ کے نزدیک
تم میں سے سب سے زیادہ شریف وہ ہے جو سب سے زیادہ پرہیزگار ہے) تو میں نے تقویٰ کو
اختیار کیا تاکہ اللہ تعالیٰ کے ہاں عزت پاؤں۔"

"تمہاری بات درست ہے۔ پانچواں مسئلہ بیان کرو۔ شفیق نے کہا۔

"میں نے دیکھا کہ لوگ ایک دوسرے کو ملعون کہتے اور ملعون قرار دیتے ہیں۔ اس کی
بنیادی وجہ ان کے باہمی جھگڑے اور دشمنیاں ہیں۔ مجھے قرآن مجید میں یہ قول ملا کہ تَحْنُ کَسْبًا
مِنْکُمْ مَّعَیْشَتُہُمْ فِی الْحَیٰوۃِ السَّٰئِیَۃِ اہم نے لوگوں کے درمیان ان کی معیشت کو دنیا
کی زندگی میں تقسیم کر دیا تو میں نے تمام جھگڑے ترک کر دیے۔ لوگوں سے اجتناب کیا اور
ان سے دشمنی یہ سمجھ کر چھوڑ دی کہ معیشت کی تقسیم اللہ کی طرف سے ہے۔" حاتم نے جواب دیا۔

۵۔ تم نے ٹھیک سمجھا۔ چٹا منہ کیڑے، شقیق نے پوچھا۔

میں نے لوگوں کو ایک دوسرے پر زیادتی کرتے اور آپس میں لڑتے دیکھا تو میں خدا کے اس فرمان کی طرف متوجہ ہو گیا کہ اِنَّ الشَّيْطَانَ لَكُمْ عَدُوٌّ فَاتَّخِذُوْهُ عَدُوًّا ۗ وَالشَّيْطَانُ تَبَّارٌ دشمن ہے لہذا اسکو دشمن سمجھو پھر میں نے صرف شیطان کو اپنا دشمن سمجھا اور چونکہ خود خدا نے اس کی دشمنی کی گواہی دی تھی اس لئے میں اس سے بچنے کی کوشش میں لگ گیا۔ مخلوق کی عداوت میں نے بائبل ترک کر دی۔ حاتم نے جواب دیا۔

تم نے ٹھیک کہا۔ ساتویں بات کوئی ہے؟ شفیق نے دریافت کیا۔

ہمیں نے لوگوں کو دیکھا کہ کثرت کا طلب میں سرتوڑ کوشش کرتے ہیں اور اس کی مثال ان حدود میں بھی داخل ہو جاتے ہیں جو ان کے لئے حلال نہیں ہوتیں۔ پھر مجھے خداوند تعالیٰ کا یہ فرمان ملا کہ وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا ۚ وَيَعْلَمُ مَا فِي صَدْرِكُمْ ۚ کوئی جاندار ایسا نہیں جس کا رزق اللہ تعالیٰ کے ذمہ نہ ہو۔ چنانچہ میں نے لوگوں پر اپنے حقوق کا خیال چھوڑ دیا اور ان داجیات کا خیال کرنے لگا جو میرے اوپر اللہ تعالیٰ کے ہیں۔

حافظ نے کہا۔

تم نے ٹھیک کیا۔ اچھا آکھواں مسئلہ بتاؤ۔ شفیق نے سوال کیا۔

عین انے لوگوں پر نظر کی تو کسی کو اپنے سر و سامان پر اور کسی کو اپنی تجارت یا مصحت پر
بھروسہ کئے ہوئے پایا۔ گویا مخلوق مخلوق ہی پر بھروسہ کئے ہوئے تھی۔ میں نے خدا کے اس
فرمان پر عمل کیا کہ وَمَنْ يَتَوَكَّلْ عَلَى اللَّهِ فَهُوَ حَسْبُهُ جس نے اللہ پر بھروسہ کیا تو
اس کے لئے وہی کافی ہے چنانچہ میں نے صرف خدا پر بھروسہ کیا۔ وہی میرے لئے کافی
ہے اور وہ اچھا کارساز ہے۔ حاتم نے جواب دیا۔

شقیق نے کہا۔ معاف! میں نے تورات، انجیل، زبور اور قرآن سب میں غور کیا تو اسی نتیجہ تک پہنچا کہ ہر قسم کی نیکیاں انہی آٹھ مسائل کے گرد گھومتی ہیں۔ جس نے ان مسائل پر عمل کیا اس نے گویا ان چاروں آسمانی کتابوں پر عمل کیا۔ اللہ تعالیٰ ہمیں بھی عمل کی توفیق دے۔

دین اسلام بختہ دوم

تصنیف :- مولوی محمد علی

ترجمہ :- مرقاۃ فی مال حسن بی۔ اے

شائع کردہ :- احمدیہ انجمن اشاعت اسلام لاہور۔

جماعت احمدیہ کے علماء میں سے ایک صاحب تصنیف عالم مولوی محمد علی گزدر سے ہیں ان کا نام قرآن مجید کے انگریزی ترجمہ اور حاشیہ کے مصنف کی حیثیت سے زیادہ مشہور ہے۔ ان کی ایک کتاب THE RELIGION OF ISLAM کے نام سے انگریزی زبان میں لکھی ہوئی شائع ہو چکی ہے، احمدیہ انجمن نے اسی کتاب کا اردو ترجمہ دین اسلام کے نام سے شائع کیا ہے جس کا دوسرا حصہ ہمیں بغرض تبصرہ بھیجا گیا ہے۔

فاضل مصنف کے پیش نظر اس کتاب کے لکھنے کا جو مقصد رہا ہے وہ یہ ہے کہ مغربی
عالم میں اسلام کا تعارف کرایا جائے۔ اس غرض سے زیر نظر کتاب میں انہوں نے ارکان
اسلام کا تعارف نہایت تفصیل سے کرایا ہے۔ چونکہ کتاب غیر مسلموں کے لئے لکھی گئی ہے اس
لئے اس میں ان چیزوں کا تعارف بھی موجود ہے جو ہمارے ہاں جانی پہچانی ہیں۔ اور جن کا
بیان یہاں کے لوگوں کے لئے محض تحصیل حاصل ہے۔ مثلاً مساجد، بیعت نماز، نماز جمعہ و
عیدین، وضو، غسل وغیرہ۔ مصنف پر حالِ داد کے مستحق ہیں کہ انہوں نے ارکانِ اسلام
کے تمام گوشوں کو لیا ہے اور ہر وہ چیز بیان کی ہے جو ایک ناواقف آدمی کے جاننے کی ہو
سکتی تھی۔ کتاب کے حاشیہ میں انہوں نے حوالے بھی بڑی کثرت سے دیئے ہیں، اس لئے

تاری اصل کتابوں کی طرف باسانی رجوع کر سکتا ہے۔ تائیدین کو مصنف سے فقہی اختلافات کئی جگہ ہوں گے کیونکہ وہ بسا اوقات اپنا اجتہاد بھی پیش کر دیتے ہیں۔

ہمارا تاثر یہ ہے کہ مصنف ان مواقع پر جہاں مغربی لوگوں کے لئے اسلام کے کسی حکم پر اعتراض کی گنجائش ہو سکتی تھی، اسلام کی تعلیمات کی ایسی تاویل کر دیتے ہیں جو ان کے مخاطبین کے لئے قابل قبول ہو سکے۔ مثال کے طور پر مساجد میں مستورات کی آمد و شد کے بارے میں انہوں نے جو کچھ لکھا ہے، اس سے ہم اس نتیجہ پر پہنچے ہیں کہ وہ ابتدائے اسلام کی اس اجازت کو اب بھی باقی رکھنا چاہتے ہیں جو نمازوں میں مستورات کی شمولیت کے بارے میں دی گئی تھی۔ ان کی نظر میں مسلمانوں نے خواہ مخواہ عورتوں سے نمٹ کر باجماعت کا حق سلب کر لیا ہے۔ ایک جگہ تو انہوں نے یہ تک بھی لکھ دیا ہے کہ وہ کسی ایسی عورت سے بھی واقف ہیں جو نمازوں کی امامت کے فرائض ادا کرتی تھی اور مرد اس کی اقتدا میں نماز پڑھتے تھے۔ انہوں نے اس نامور روایت کا کوئی حوالہ نہیں دیا ورنہ ہم بھی تائیدین کو اس کے منبع سے روشناس کراتے۔

مصنف نے جگہ جگہ دبی زبان سے یہ بھی بتایا ہے کہ جس زمانہ میں عورتیں نماز باجماعت ادا کیا کرتی تھیں اس وقت اس پردے کا اہتمام نہیں ہوتا تھا جو اب مسلمانوں میں رواج پا چکا ہے۔ یہاں پر ان کا یہ عمل ناقابل فہم ہے کہ انہوں نے اس بحث کو نظر انداز کر دیا ہے کہ پردہ کی آیات کے نزول کے بعد صحابہ کرام نے مستورات کے بارے میں کیا رویہ اختیار کیا تھا؟

فلاح کے اصول بتاتے ہوئے مصنف خدا کی ہستی، خدا کی وحی اور یوم آخرت پر ایمان کا ذکر کرتے ہیں۔ صفحہ ۱۰۹ پر اسلام کے تین اعتقادی اصول بیان کرتے ہوئے بھی انہوں نے انہی تینوں چیزوں کا ذکر کیا ہے۔ تبصرہ نگار کے نزدیک اس بات میں ایک مغالطہ ہے۔ ثلث محرکات جس چیز کی طرف دعوت دیتا ہے وہ ایمان بالرسالت ہے۔ اور ایمان باللہ، ایمان بالرسالت اور ایمان بالآخرت تینوں ستونوں پر اسلام کی عمارت قائم ہوتی ہے۔ ایمان بالرسالت کی اصطلاح میں خدا کی وحی پر ایمان شامل ہے جب کہ وحی

پر ایمان کے الفاظ کہہ کر مصنف رسول کی شخصیت کو نظر انداز کر جاتے ہیں اور یہ ثابت کرنے کی ضرورت نہیں کہ رسول کی شخصیت کو نظر انداز کر کے دین کا جو علیہ بگڑا تب سے تو اس کے نتیجہ میں قادیانیت یا پرویزیت کے پیدا ہونے کی گنجائش تو ہوتی ہے لیکن خالص اسلام پیدا نہیں ہو سکتا۔

جہاد کے باب میں مصنف نے جہاد کا وہی فلسفہ پیش کیا ہے جو قادیانیوں کا طرۂ امتیاز ہے۔ یعنی وہ اسلامی جنگوں کو صرف دفاعی جنگیں سمجھتے ہیں اور اللہ کے دین کو سر بلند کرنے کے لئے جہاد کرنے کے نظریہ کو خلاف اسلام نظر یہ بتاتے ہیں۔ یہ موضوع چونکہ اہم ہے اس لئے ہم مصنف کے دلائل کا ذرا تفصیل سے جائزہ لیں گے۔

مصنف کے دلائل کا زیادہ تر انحصار روایتوں کے انطباق پر ہے ایک سورۃ بقرہ کی آیت لا اکفر اکافر فی البیتین اور دوسرے سورۃ توبہ کی آیت حَإِذَا انسَلَخَ الْأَشْهُدُ الْحُرُومَ فَاقْتُلُوا الْمُشْرِكِينَ حَيْثُ وَجَدْتُمُوهُمْ دِہر جب عورت والے جہنم گزر جائیں تو مشرکین کو قتل کرو جہاں انہیں پاؤم اول الذکر آیت سے وہ یہ نتیجہ نکالتے ہیں کہ اسلام کی جبراً اشاعت ممنوع ہے اور اگر مسلمانوں کا فلسفہ جہاد تسلیم کر لیا جائے تو اس آیت کی خلاف ورزی ہوتی ہے۔ دوسری آیت کو وہ ان مشرکین کے لئے خاص سمجھتے ہیں جن سے مسلمانوں کے معاہدے ہوئے تھے لیکن مشرکین نے ان معاہدوں کو توڑ دیا، اس عہد شکنی کے بعد مسلمانوں کو اپنے دفاع کے لئے جنگ کرنے کی اجازت دی گئی۔ اس جنگ کے خاتمہ کے لئے مشرکین کی طرف سے صلح کی درخواست کافی تھی اور نبی صلی اللہ علیہ وسلم کو حکم تھا کہ اگر مشرک صلح کرنا چاہیں تو تمہارے لئے بھی صلح کرنا ضروری ہے رَوَانُ جَبَحُوا لِلنَّبِيِّ فَاجْتَنَحْ كَهَا) مصنف کے نزدیک آنحضرت صلی اللہ علیہ وسلم کا عمل اسی پر رہا البتہ بعد میں مسلمانوں نے اور خاص طور پر ان کے فقہاء نے نہ منشائے الہی سمجھا اور نہ نبی صلی اللہ علیہ وسلم کے طرز عمل سے صحیح نتائج اخذ کر سکے۔ اس کے نتیجہ میں جہاد کے غلط تصور مسلمانوں میں پھیلے اور یورپی مصنفین کو ان پر اعتراض کا موقع ملا۔

ہمارے نزدیک اس بحث کی بنیاد ہی مصنف نے غلط اٹھائی ہے۔ لا اکفر اکافر

فی الدین کا مفہوم اس کی دوسری ہم معنی آیات کی طرح یہ ہے کہ اللہ تعالیٰ نے لوگوں کے دین کے معاملہ میں کوئی فطری جبر نہیں رکھا۔ اگر وہ چاہتا تو سب کو مسلمان بنا دیتا لیکن یہ اس کی حکمت کے خلاف تھا۔ اب اس کی ہدایت دنیا میں آگئی ہے۔ مگر اہی کے پردے چاک ہو چکے ہیں۔ اب ہر وہ شخص جو فطرت کی آواز پر لبیک کہے گا وہ اسلام کو اختیار کر لے گا۔ اس آیت کا اس بحث کے ساتھ کوئی تعلق نہیں کہ آیا دعوت کے کسی مرحلہ میں تلوار اٹھائی جاسکتی ہے یا نہیں؟ اس بحث کے لئے قرآن مجید کی دوسری آیات حدود سفر کرتی ہیں جہاں تک سورہ توبہ کی آیت فاذا انسلفوا الاشرار الحرم الخ کا تعلق ہے، اس کا موقع وہاں ہی مصنف نے غلط سمجھا ہے۔ اس سورہ کی پہلی دو آیات میں انہی مشرکین سے اعلانِ برأت کیا گیا ہے جنہوں نے معاہدات توڑ دیئے تھے۔ لیکن دوسری آیت میں یہ اعلانِ برأت تمام مشرکین کے لئے عام کر دیا گیا ہے اور صرف انہی قبائل کو اس سے مستثنیٰ رکھا گیا ہے جو معاہدات کو نیک نیتی کے ساتھ نبھاتے رہے اور ان کا دامن مسلمانوں کے خلاف سازشوں سے داغدار نہیں تھا۔ ان مشرکین کو بھی ہمیشہ کے لئے مستثنیٰ نہیں کیا بلکہ فرمایا کہ ان کے لئے یہ رعایت صرف اسی مدت تک ہے جس مدت تک ان کے ساتھ معاہدات ہو چکے ہیں۔ ان آیات میں مشرکین کے خلاف اعلانِ جنگ کا حکم بالکل واضح ہے اور صلح کی درخواستوں کا اس پر کوئی اثر نہیں، جنگ ختم ہونے کی واحد صورت یہ بتائی گئی ہے کہ مشرک ایمان لائیں اور نماز و زکوٰۃ قائم کرنے لگ جائیں۔

ان آیات پر بحث کرتے ہوئے مصنف نے آیت نمبر ۳ کے اعلانِ برأت، معاہد مشرکین کے لئے اتموا الیہم عہدہم الخی مد تعلہ کی پابندی اور غنڈہ سبیلہ کی شرائط سے کلیتہً صرف نظر کیا ہے حالانکہ اس بحث میں یہی پہلو فیصلہ کن تھے۔ آگے کی وہ آیات جن میں مشرکین کے جرائم بتائے گئے ہیں (مثلاً نفی عہد، اخراج مسلمین وغیرہ) محض اظہارِ امر واقعہ کے طور پر ہیں۔ ان کے بیان سے یہ نتیجہ نکالنا کہ ان جرائم کے ترک مشرکین ہی کے خلاف اعلانِ جنگ کیا گیا تھا درست نہیں۔ اس تفصیل سے یہ اندازہ ہو گا کہ مصنف نے قرآن مجید کی آیات کو بالکل غلط معنی پہنائے ہیں جس کے نتیجے میں

ان کی یہ بحث ایک غلط بیج پر مبنی گئی ہے۔ مندرجہ بالا وضاحت کے بعد حدیث احرف ان اقاتل الناس... الخ سورہ توبہ کی آیت ۵ کی تفسیر کرتی معلوم ہو گی حالانکہ مصنف نے اپنے نظریہ کو باقی رکھنے کے لئے یہ ایک لکھ دیا ہے کہ۔

اس حدیث کا مطلب ہرگز نہیں کہ حضرت نبی کریم صلی اللہ علیہ وسلم کو حکم دیا گیا تھا کہ وہ لوگوں سے جنگ جاری رکھیں جب تک وہ اسلام قبول نہ کریں؟

اس بحث میں مصنف ایک بنیادی امر کو غور نہیں رکھ سکے۔ قرآن مجید میں نبی صلی اللہ علیہ وسلم کا ایک فرض منصبی یہ بھی بتایا گیا ہے کہ آپ دوسرے ادیان پر اسلام کو غالب کرینگے (ھو الذین یؤمنون بالکتاب الذی دین الحق لیظهرنہ علی السنین المحتسبہ کذکرہ المشرکین) اسلام کے اس غلبہ کے لئے آنحضرتؐ کو جس طریقہ کی تعلیم دی گئی، اس میں ابتدائی مرحلہ دعوت کا تھا۔ اس مرحلہ میں ممبر و ثبات کے ساتھ کام کرنے کا حکم دیا گیا۔ ہجرت کے بعد حضورؐ کو اپنے دفاع کی اجازت ملی اور جب اسلامی حکومت قائم ہو گئی اور ان مشرکین پر تمام محبت ہو چکا جن کی طرف حضور صلی اللہ علیہ وسلم مبعوث ہوئے تھے تو آپ کو ان کے خلاف اعلانِ جنگ کرنے کا حکم دیا گیا۔ چنانچہ تاریخ شاہد ہے کہ اس حکم کے بعد آپؐ نے مکہ پر چڑھائی کی اور اسے فتح کیا۔ اسی غلبہ دین کے حکم ہی کی بنا پر آپؐ نے یہ ہدایت فرمائی کہ جزیرہ عرب میں کوئی مشرک باقی نہ رہے پائے مصنف نے یہ جو لکھا ہے کہ نبی صلی اللہ علیہ وسلم کے بعد خلفائے راشدین نے مشرک قبائل کے ساتھ حمایت کے معاہدے کئے ہوئے تھے۔ اس کا ثبوت ہمیں تاریخ سے نہیں ملتا اور نہ ہی مصنف کا حاشیہ اس بیان کے حق میں ہے۔

اللہ کے دین کی اشاعت کے لئے تلوار کا استعمال خود منشاء الہی تھا اور خلفائے راشدین نے اسی منشاء کے مطابق دوسری قوموں کے سامنے اسلام، جزیرہ یا تلوار کی شرائط پیش کیں۔ دعوتِ اسلام کے اس اختصار کی وجہ بھی یہی تھی کہ اب خدا کا دین غالب آکر قائم ہو چکا تھا اور اس کی مزید وضاحت کی حاجت باقی نہ رہی تھی۔

مصنف فقہاء کی بیان کردہ قتل مرتد کی سزا پر بھی جیسے بحثیں ہوئے ہیں اور یہاں بھی دہی بنیادی غلط فہمی کام کر رہی ہے جس کا ذکر ہم نے اوپر کیا ہے۔ طوالت کے خوف سے ہم اس بحث اور چند دوسرے ضمنی مسائل کو نظر انداز کرتے ہیں۔

کتاب کی فصل سوم میں وضو، مسواک اور غسل و تیمم وغیرہ کا ذکر ہے لیکن مصنف نے اس پر عنوان تزکیہ نفس کا لگایا ہے۔ اس کی وجہ ہماری سمجھ میں نہیں آتی۔

کتاب کا ترجمہ رواں ہے۔ یہ مجلد ہے اور بڑے سائز کے ۲۷۲ صفحات کو محیط ہے۔ اس کی قیمت کہیں درج نہیں کی گئی۔ (خ-م)

(لفیہ صفحہ ۴)

لیکن اگر یہ حضرات اس حد تک جانے کے لئے تیار نہیں ہیں تو پھر سلامتی اسی میں ہے کہ جہاں تک جا چکے ہیں وہیں سے پیچھے مڑنے کی کوشش کریں اور کسی مفید کام میں اپنی صلاحیتوں کو صرف کریں۔ اگرچہ اب اس نقصان کی تلافی تو نہیں ہو سکتی جو اسلام کے وفادار کو اس ملک میں پہنچ چکا ہے تاہم تجربہ سے فائدہ اٹھانا خیر سے خالی نہیں ہوگا۔

ماہنامہ

میشاق

کی جلدیں

جن حضرات کو میثاق کی پرانی جلدیں مطلوب ہوں وہ فوراً اپنے آرڈر ارسال فرمائیں۔ اس وقت دو تین شماروں کے سوا تمام تمام پرچے دستیاب ہو سکتے ہیں۔ فرمائش میں تاخیر کر کے اس گراں قدر چیز سے محروم نہ رہیے۔

قیمت فی شمارہ (۶۰) ساٹھ پیسے
برائے یا نئے مستقل خریداروں کو ہر پرچہ پچاس پیسے ہی میں دیا جائے گا۔
مینجر ماہنامہ میثاق
رحمان پورہ۔ لاہور۔
لاہور۔ ۱۲

محی الدین پرنٹرز پبلشرز نے پاکستان پرنٹنگ ورکس لاہور میں چھپوا کر میثاق ۱۲۔ لے شاہ عالم پبلیکیشنز لاہور شائع کیا۔